

शहर	अधिकतम	न्यूनतम
धनबाद	39.8	32.6
जमशेदपुर	40.0	29.7
डालटनगंज	42.8	29.7

तापमान डिग्री सेल्सियस में.

शुभम संदेश

एक राज्य - एक अखबार



धनबाद, रांची एवं पटना से प्रकाशित

www.lagatar.in

रांची, गुरुवार 20 जून 2024 • ज्येष्ठ शुक्ल पक्ष 14 संवत् 2081 • पृष्ठ : 12, मूल्य : ₹ 10 • वर्ष : 2, अंक : 72

आमंत्रण मूल्य : ₹ 3 लाख

वाइल्ड लाइफ मैनेजमेंट प्लान का किया उल्लंघन, वन विभाग को प्लान ही जमा नहीं किया • धूल-कण, नाइट्रिक ऑक्साइड और सोडियम डायऑक्साइड से प्रदूषित हो रहा इलाका

नरसिंह इस्पात सबसे ज्यादा प्रदूषित इंडस्ट्री, एलिफैंट कॉरिडोर पर भी कब्जा

रवि भारती। रांची

राज्य सरकार एक तरफ इको सिस्टम बहाल करने में लगी है, वहीं दूसरी ओर राज्य में स्थापित उद्योग सिस्टम के नियमों का उल्लंघन करने में कोई कोर-कसर नहीं छोड़ रहे. झारखंड राज्य प्रदूषण नियंत्रण बोर्ड ने नरसिंह इस्पात को सबसे अधिक प्रदूषित बताया है या यों कहें, सबसे ज्यादा प्रदूषण फैलानेवाला उद्योग घोषित किया है. सरायकेला-खरसावां जिला के चौका में सबसे प्रदूषित उद्योग में शामिल नरसिंह इस्पात ने वाइल्ड लाइफ मैनेजमेंट प्लान के नियमों का उल्लंघन किया है. इस कंपनी ने अबतक वाइल्ड लाइफ मैनेजमेंट प्लान वन विभाग को नहीं सौंपा है. नियम यह है कि पर्यावरण स्वीकृति के साथ ही वाइल्ड लाइफ मैनेजमेंट प्लान सौंपा जाना अनिवार्य है.

नरसिंह इस्पात पर कार्टवाइ की तैयारी में बोर्ड

झारखंड प्रदूषण नियंत्रण बोर्ड द्वारा सरायकेला-खरसावां जिला के चौका में संचालित नरसिंह इस्पात को सबसे ज्यादा प्रदूषित कंपनी बताते हुए कहा कि इससे पूरे इलाके में तेजी से प्रदूषण फैल रहा है. कंपनी द्वारा प्रदूषण फैलाने के बावजूद कंस्ट्रूट ऑपरेट (सीटीओ) दिया गया है. अब बोर्ड ने नरसिंह इस्पात कंपनी पर सख्त कार्टवाइ की तैयारी की है.



पूर्णिया-दलमा, सरायकेला- बंगाल में विकसित होनेवाले इंटर स्टेट कॉरिडोर पर कब्जा प्रदूषण नियंत्रण बोर्ड ने नरसिंह इस्पात को सबसे प्रदूषित इंडस्ट्री घोषित किया है

कंपनी के आस-पास का इलाका प्रदूषण की वपेट में

नरसिंह इस्पात कंपनी के संचालन में चार मेगावाट बिजली की खपत होती है. कंपनी में केंद्रीय प्रदूषण नियंत्रण बोर्ड की गाइडलाइन का पालन भी नहीं हो रहा है. गाइडलाइन के अनुसार, राख का डिस्पोजल सही तरीके से करने का निर्देश दिया गया था. बोर्ड ने कहा था कि डिस्पोजल एरिया में होना चाहिए. इसका भी अनुपालन नहीं किया जा रहा है. नरसिंह इस्पात से धूल-कण, नाइट्रिक ऑक्साइड और सोडियम डायऑक्साइड का मानक से अधिक फैलाव हो रहा है. कंपनी सबसे ज्यादा प्रदूषण फैला रही है.

सरायकेला-खरसावां सहित चार जिलों की स्थिति गंभीर

प्रदूषण बोर्ड की रिपोर्ट के अनुसार, नरसिंह इस्पात की वजह से सरायकेला-खरसावां की स्थिति काफी गंभीर है. इसका मुख्य कारण कंपनी से निकल रहे अव्यवों को बताया है. यहां प्रदूषण का इंडेक्स 70 डेसीबल पार कर चुका है.

ऐसे बढ़ रहा है प्रदूषण

- कार्बन डायऑक्साइड : 40 से 50 माइक्रोग्राम प्रति क्यूबिक मीटर (मानक 80 माइक्रोग्राम प्रति क्यूबिक मीटर)
- सल्फर डायऑक्साइड : 60 माइक्रोग्राम प्रति क्यूबिक मीटर (मानक : 80 माइक्रोग्राम प्रति क्यूबिक मीटर)
- कार्बन मोनोऑक्साइड : 1000 माइक्रोग्राम प्रति क्यूबिक मीटर (मानक : 2000 माइक्रोग्राम प्रति क्यूबिक मीटर)
- पार्टिकुलेट मैटर (धूलकण सहित अन्य धातु) : 80-110 माइक्रोग्राम प्रति क्यूबिक मीटर (मानक : 100 माइक्रोग्राम प्रति क्यूबिक मीटर)



सर्फा	
सोना (किग्रा)	67,600
चांदी (किलो)	94,000

केंद्रीय वित्त मंत्री ने की बजट पूर्व चर्चा

नयी दिल्ली। केंद्रीय वित्त मंत्री निर्मला सीतारमण ने मोदी 3.0 सरकार के पहले आम बजट की तैयारी को लेकर बुधवार को प्रमुख अर्थशास्त्रियों के साथ बजट-पूर्व चर्चा की. बैठक में केंद्रीय वित्त मंत्री पंकज चौधरी, वित्त सचिव और आर्थिक मामलों, राजस्व, वित्तीय सेवाओं और कॉर्पोरेट मामलों के विभागों के सचिवों के साथ-साथ भारत सरकार के मुख्य आर्थिक सलाहकार मौजूद थे.

बाराभूला में मुठभेड़ दो आतंकवादी डेर

जम्मू कश्मीर। बाराभूला में बुधवार को सुरक्षा बलों और आतंकवादियों के बीच मुठभेड़ में दो आतंकवादी मारे गये, जबकि दो सुरक्षाकर्मी घायल हो गए. पुलिस अधिकारी ने बताया कि आतंकवादियों की मौजूदगी की खबर मिलने के बाद सुरक्षाबलों ने रविवार रात जिले के वाटरगाम इलाके में घेराबंदी कर तलाशी अभियान शुरू किया था.

धान का एमएसपी 117 रुपये बढ़ाया

नयी दिल्ली। सरकार ने बुधवार को खरीफ विपणन सत्र 2024-25 के लिए धान का न्यूनतम समर्थन मूल्य (एमएसपी) 5.35 प्रतिशत बढ़ा कर 2,300 रुपये प्रति क्विंटल कर दिया. एमएसपी वृद्धि की घोषणा करते हुए सूचना एवं प्रसारण मंत्री अश्विनी वैष्णव ने कहा कि मिनिमंडल ने 14 खरीफ (ग्रीष्मकालीन) फसलों के लिए न्यूनतम समर्थन मूल्यों को मंजूरी दी है.

चंपाई कैबिनेट की बैठक में कुल 33 प्रस्तावों को मिली मंजूरी

झारखंड में जातिगत जनगणना



कैबिनेट के फैसले

विशेष संवाददाता। रांची

बिहार की तर्ज पर झारखंड में भी जातिगत जनगणना होगी. झारखंड में इंडिया गठबंधन की अगुवाई वाले चंपाई सोरेन सरकार ने इसकी मंजूरी प्रदान कर दी है. यह जिम्मा कार्मिक, प्रशासनिक विभाग को दिया गया है. पहले यह तय नहीं हो पा रहा था कि जातिगत जनगणना कौन विभाग कराएगा? मगर सरकार ने इसकी जिम्मेवारी तय कर दी है. अब जातिगत गणना का रास्ता साफ हो गया है.

इससे जुड़े प्रस्ताव को बुधवार को चंपाई सोरेन सरकार ने मंजूरी प्रदान की. इसके अतिरिक्त चंपाई सोरेन सरकार ने झारखंड के विधायकों, विधानसभा अध्यक्ष व उपाध्यक्ष, सचेतक और नेता विरोधी दल के वेतन एवं भत्ता में एक से डेढ़ लाख तक की वृद्धि किया है. इसी तरह मुख्यमंत्री, मंत्री, राज्यमंत्री के वेतन व अन्य मदों में वृद्धि की गयी है. इससे जुड़े प्रस्ताव पर भी बुधवार को कैबिनेट की बैठक में मंजूरी प्रदान कर दी गयी है. कैबिनेट की बैठक में कुल 33 प्रस्तावों को स्वीकृत किया गया है.

मुख्यमंत्री से लेकर मंत्री, विधायक, विस अध्यक्ष व उपाध्यक्ष का वेतन बढ़ा

मद	वर्तमान राशि	प्रस्तावित राशि
वेतन (मुख्यमंत्री)	80,000 रुपये प्रतिमाह	1,00,000 रुपये प्रतिमाह
वेतन (मंत्री)	65,000 रुपये प्रतिमाह	85,000 रुपये प्रतिमाह
प्रभारी भत्ता (राज्य के अंदर)	2,000 रुपये	3,000 रुपये
प्रभारी भत्ता (राज्य के बाहर)	2,500 रुपये	4,000 रुपये
क्षेत्रीय भत्ता	80,000 रुपये प्रतिमाह	95,000 रुपये प्रतिमाह
सत्कार भत्ता (मुख्यमंत्री)	60,000 रुपये प्रतिमाह	70,000 रुपये प्रतिमाह
सत्कार भत्ता (मंत्री)	45,000 रुपये प्रतिमाह	55,000 रुपये प्रतिमाह
आवास लोन (4% वार्षिक ब्याज)	40,00,000 रुपये	60,00,000 रुपये

सचेतक का वेतन व अन्य भत्ता
वेतन - मुख्य सचेतक को 75,000 रुपये प्रतिमाह, उप सचेतक को 70,000 रुपये प्रतिमाह और सचेतक को 60,000 रुपये प्रतिमाह मिलेगा.
सत्कार भत्ता 55,000 रुपये, क्षेत्रीय भत्ता 65,000 रुपये, प्रभारी भत्ता 3,000 रुपये राज्य के अंदर और 4,000 रुपये राज्य के बाहर मिलेगा.
कंप्यूटर की सुविधा 1,00,000 रुपये तक और होम लोन की सुविधा 60 लाख रुपये तक चार प्रतिशत वार्षिक ब्याज की दर पर मिलेगी.

विधायकों का वेतन एवं भत्ता का लाभ इस तरह मिलेगा

मद	वर्तमान राशि	प्रस्तावित राशि
वेतन	40,000 रुपये प्रतिमाह	60,000 रुपये प्रतिमाह
क्षेत्रीय भत्ता	65,000 रुपये प्रतिमाह	80,000 रुपये प्रतिमाह
सत्कार भत्ता	30,000 रुपये प्रतिमाह	40,000 रुपये प्रतिमाह
दैनिक भत्ता (राज्य के अंदर)	2,000 रुपये	3,000 रुपये
दैनिक भत्ता (राज्य के बाहर)	2,500 रुपये	4,000 रुपये
निजी सहायक	35,000 रुपये प्रतिमाह	50,000 रुपये प्रतिमाह
अनुसूचित	25,000 रुपये प्रतिमाह	30,000 रुपये प्रतिमाह
कंप्यूटर, लैपटॉप व प्रिंटर	70,000 रुपये	एक लाख रुपये
सवारी भत्ता	3,000 रुपये प्रतिमाह	5,000 रुपये प्रतिमाह
समाचार पत्र-पत्रिका	2,000 रुपये प्रतिमाह	3,000 रुपये प्रतिमाह
होम लोन (4% वार्षिक ब्याज)	40,00,000 रुपये	60,00,000 रुपये
पेंशन	40,000 रुपये प्रतिमाह	50,000 रुपये प्रतिमाह
पेंशन में वार्षिक वृद्धि	4,000 रुपये प्रतिमाह	5,000 रुपये प्रतिमाह

नेता विरोधी दल का वेतन व भत्ता

वेतन - 85,000 रुपये प्रतिमाह, क्षेत्रीय भत्ता- 95,000 रुपये प्रतिमाह, सत्कार भत्ता- 55,000 रुपये प्रतिमाह

होम लोन 60 लाख रुपये तक और प्रभारी भत्ता राज्य के अंदर 3,000 रुपये और राज्य के बाहर 4,000 रुपये प्रतिदिन मिलेगा.

विधानसभा अध्यक्ष और उपाध्यक्ष को वेतन और भत्ता

वेतन - अध्यक्ष को 98,000 रुपये प्रतिमाह, उपाध्यक्ष को 75,000 रुपये प्रतिमाह, होम लोन - 4 प्रतिशत वार्षिक ब्याज पर 60 लाख रुपये तक मिलेगा.

प्रभारी भत्ता - 3,000 रुपये राज्य के अंदर और राज्य के बाहर 4,000 रुपये प्रतिदिन मिलेगा.

क्षेत्रीय भत्ता - 80,000 रुपये और सत्कार भत्ता अध्यक्ष और उपाध्यक्ष को क्रमशः 70,000 रुपये और 55,000 रुपये प्रतिमाह दिया जाएगा.

झारखंड जनजातीय भाषा एवं साहित्य अकादमी का होगा गठन

राज्य की चंपाई सोरेन सरकार ने झारखंड जनजातीय भाषा एवं साहित्य अकादमी के गठन की मंजूरी प्रदान कर दी है. इसका गठन कल्याण विभाग के तहत होगा. जबकि क्षेत्रीय भाषा एवं साहित्य अकादमी का गठन कला-संस्कृति विभाग द्वारा किया जाएगा. इससे जुड़े प्रस्ताव को बुधवार को कैबिनेट की बैठक में मंजूरी प्रदान गयी.

राज्य की चंपाई सोरेन सरकार ने झारखंड जनजातीय भाषा एवं साहित्य अकादमी के गठन की मंजूरी प्रदान कर दी है. इसका गठन कल्याण विभाग के तहत होगा. जबकि क्षेत्रीय भाषा एवं साहित्य अकादमी का गठन कला-संस्कृति विभाग द्वारा किया जाएगा. इससे जुड़े प्रस्ताव को बुधवार को कैबिनेट की बैठक में मंजूरी प्रदान गयी.

देश भर में जून महीने में औसत से 20% कम बारिश

एजेंसी। नयी दिल्ली

भारत में एक जून से मौनसून अवधि की शुरुआत के बाद से 20 प्रतिशत कम बारिश हुई है. भारत मौसम विज्ञान विभाग (आईएमडी) ने यह जानकारी दी. मौसम विभाग ने बताया कि अगले तीन से चार दिनों में महाराष्ट्र, छत्तीसगढ़, ओडिशा, आंध्र प्रदेश के तटीय क्षेत्रों, उत्तर-पश्चिमी बंगाल की खाड़ी, बिहार और झारखंड के कुछ हिस्सों में मौनसून आने की स्थिति बन रही है.



उत्तर-पश्चिम भारत में 10.2 मिमी बारिश (सामान्य से 70 प्रतिशत कम), मध्य भारत में 50.5 मिमी (सामान्य से 31 प्रतिशत कम), दक्षिण प्रायद्वीप में 106.6 मिमी (सामान्य से 16 प्रतिशत अधिक) तथा पूर्व एवं उत्तर-पूर्व भारत में 146.7 मिमी (सामान्य से 15 प्रतिशत कम) बारिश हुई. दक्षिण-पश्चिम मौनसून 19 मई को निकोबार द्वीप समूह के कुछ हिस्सों में पहुंच गया था. इसके बाद 26 मई को चक्रवात रमेल के साथ ही

मौनसून दक्षिण के अधिकांश हिस्सों और बंगाल की खाड़ी के मध्य के कुछ हिस्सों तक पहुंचा था. 25 मौसम उप प्रभागों में औसत से काफी कम बारिश : आईएमडी ने बताया कि देश के 11 मौसम उप प्रभागों में एक से 18 जून के बीच सामान्य से लेकर बहुत अधिक बारिश हुई है, जबकि 25 उप प्रभागों में बहुत कम बारिश हुई. केरल, कर्नाटक, गोवा, आंध्र प्रदेश और तेलंगाना के सभी हिस्सों, दक्षिणी महाराष्ट्र के अधिकतर क्षेत्रों, दक्षिणी छत्तीसगढ़, दक्षिणी ओडिशा के कुछ भागों, पश्चिम बंगाल, सिक्किम व सभी पूर्वोत्तर राज्यों के अधिकांश हिस्सों में 12 जून तक मौनसून दस्तक दे चुका था. यहां के बाद मौनसून आगे नहीं बढ़ा.

कांग्रेस नेता राहुल गांधी ने कहा कि सत्तारूढ़ एनडीए की संख्या बहुत नाजुक स्थिति में है और छोटी सी गड़बड़ी से सरकार गिर सकती है. उन्होंने यह भी दावा किया कि एनडीए के कुछ साझेदार हमारे संपर्क में हैं, लेकिन उन्होंने कोई नाम नहीं बताया. हालांकि, यह जरूर कहा कि मोदी खेमे के भीतर बड़ा असंतुलन है. लोकसभा चुनाव के नतीजों से पता चलता है कि भारतीय राजनीति में एक बड़ा बदलाव आया है.

अपने 54वें जन्मदिन पर कांग्रेस अध्यक्ष खरगे को केक खिलाते राहुल गांधी. नतीजों के बारे में राहुल गांधी ने कहा कि यह विचार है कि आप नफरत फैला सकते हैं, आप गुस्सा फैला सकते हैं और आप लाभ उठा सकते हैं. लेकिन नतीजा ने इस चुनाव में इसे खारिज कर दिया है. जिस पार्टी ने पिछले 10 साल अयोध्या के बारे में बात करते हुए बिताए, उसका अयोध्या में सफाया हो गया है. वास्तव में भाजपा की मूल संरचना धार्मिक नफरत पैदा करने का विचार है, जो कि डह गया है.

राजधानी रांची स्थित कांग्रेस भवन में कांग्रेसजनों ने मनाया राहुल गांधी का जन्मदिन, काटा केक, कार्यकर्ताओं के बीच बांटी गई मिठाइयां, नेताओं ने कहा-

राहुल गांधी को बताया देश का मजबूत भविष्य, युवाओं के लिए रोल मॉडल बनकर उभरे

प्रमुख संवाददाता। रांची

कांग्रेस भवन में बुधवार को अखिल भारतीय कांग्रेस कमेटी के पूर्व अध्यक्ष राहुल गांधी का जन्मदिन कांग्रेस नेता एवं कार्यकर्ताओं ने केक काटकर मनाया. इस अवसर पर कार्यकर्ताओं ने उनके स्वास्थ्य एवं दीर्घायु जीवन की कामना की. साथ ही उन्हें देश का मजबूत भविष्य बताया. कहा कि राहुल गांधी देश के युवाओं के लिए रोल मॉडल और पथ प्रदर्शक हैं. राहुल गांधी देश की आम जनता की आवाज बन चुके हैं. भारत की समस्याओं को समझने के लिए



कांग्रेस भवन में केक काटते प्रवक्ता राकेश सिन्हा, जगदीश साहू व अन्य.

बुनियादी समस्याओं के लिए संघर्ष किया उसे जनता को समझाने में सफल रहे.

उन्होंने ना सिर्फ दलित, आदिवासी, किसान, महिला, छात्र, युवा सामान्य वर्ग के लिए आवाज उठायी बल्कि युवा उद्यमी और स्वरोजगार करने वालों की भूमिका देश के सर्वांगीण विकास में कैसे हो सकता है यह भी जनता के सामने रखा. वक्ताओं ने कहा कि देश के बुनियादी ढांचा को बचाए रखना और सामाजिक समरसता को बचाए रखने के लिए राहुल गांधी जैसे सशक्त नेतृत्व की आवश्यकता है.

भारत की यात्रा की तब जाकर जनता के मजबूत भविष्य के निर्माण के लिए सर्वकालिक खाकर तैयार किया. राहुल गांधी ने देश की जिन

सीएम चंपाई ने राहुल गांधी को जन्मदिन की दी बधाई, कल्पना ने लिखा खास मैसेज

विशेष संवाददाता। रांची

कांग्रेस नेता राहुल गांधी के 54वें जन्मदिन पर मुख्यमंत्री चंपाई सोरेन और गडिय विधायक कल्पना सोरेन ने राहुल गांधी को बधाई दी. चंपाई ने एक्स पर लिखा कि युवा भारत की सशक्त आवाज. कांग्रेस सांसद राहुल गांधी को जन्मदिन की हार्दिक शुभकामनाएं.

कल्पना सोरेन ने हेमंत के एक्स हैडल से राहुल गांधी को दी शुभकामनाएं



कल्पना सोरेन ने अपने पति और पूर्व सीएम हेमंत सोरेन के एक्स हैडल पर लिखा कि साल के इस खास दिन पर मैं राहुल गांधी जी को उनके जन्मदिन की हार्दिक शुभकामनाएं देती हूँ. एक प्रतिशोषित नेतृत्वकर्ता के रूप में, वे हमेशा एकता, सहिष्णुता और विविधता में एकजुटता को बढ़ावा देने की राह पर चले हैं. उनकी सौम्य भावना और जनता के प्रति समर्पण सराहनीय है. मुझे पूर्ण विश्वास है कि वे देश और समाज की प्रगति के लिए अपना महत्वपूर्ण योगदान सदैव देते रहेंगे. एक बार पुन जन्मदिन की हार्दिक शुभकामनाएं!

प्रदेश कांग्रेस अध्यक्ष राजेश ठाकुर ने राहुल गांधी की तारीफों के पुल बांधे



झारखंड प्रदेश कांग्रेस अध्यक्ष राजेश ठाकुर ने लिखा कि देश के युवाओं, शोषितों, पीड़ितों, गरीबों, किसानों की बुलंद आवाज, कल्याणकारी से कर्मचारी और मण्डल से मुंबई तक न्याय व सद्भावना की यात्रा के अथक पथिक, सत्यमेव जयते के सिद्धांत को लेकर हर अन्याय के विरुद्ध लड़ने वाले, नफरत के बाजार में मोहबत की दुकान खोलने वाले युवा दिलों की धड़कन कांग्रेस के पूर्व अध्यक्ष व लोकप्रिय सांसद राहुल गांधी जी को जन्मदिन की अनंत शुभकामनाएं.

ब्रीफ खबरें

नीट परीक्षा प्रकरण पर कांग्रेस का प्रदर्शन 21 को रांची।

प्रदेश कांग्रेस ने कहा है कि नीट-2024 परीक्षा में हुई अनियमितताएं गंभीर चिंता का विषय हैं. 24 लाख से अधिक छात्रों के भविष्य के साथ खिलवाड़ हुआ है. इस पर प्रधानमंत्री की चुप्पी और भी घातक साबित हो रहे हैं. प्रदेश कांग्रेस महासचिव सह मीडिया प्रभारी राकेश सिन्हा ने कहा कि परीक्षा में हुए बड़े पैमाने पर भ्रष्टाचार तथा एनडीए सरकार की निष्क्रियता एवं चुप्पी के खिलाफ 21 जून को सुबह 10 बजे से शहीद चौक से राजभवन तक राज्यव्यापी विरोध प्रदर्शन किया जाएगा. उन्होंने कहा कि भाजपा शासित राज्य पेपर लीक का एपिसोड बन गया है. कांग्रेस ने अपने घोषणा पत्र में पेपर लीक पर सख्त कानून बनाकर युवाओं का भविष्य सुरक्षित रखने का वादा किया था.

एक से बदल जाएगा कोर्ट में कामकाज का समय

रांची। एक जुलाई से राज्यभर के जिला अदालतों में सुनवाई का समय बदल जाएगा. फिलहाल झारखंड की निचली अदालतों में मॉर्निंग कोर्ट में सुनवाई हो रही है. लेकिन यह व्यवस्था एक जुलाई से बदल जाएगी. रांची सिविल कोर्ट समेत झारखंड के सभी जिला न्यायालयों में एक अप्रैल से मॉर्निंग कोर्ट में सुनवाई की सुनवाई हो रही थी, लेकिन अब झारखंड हाईकोर्ट ने पत्र जारी कर डे कोर्ट में सुनवाई शुरू करने की सूचना जारी कर दी है. डे कोर्ट में अदालत के कामकाज का समय सुबह 10:30 से लेकर शाम के 4:30 बजे तक निर्धारित किया गया है. करीब दो महीने से ज्यादा समय से मॉर्निंग कोर्ट में सुनवाई चल रही है.

बना की केंद्रीय प्रतिनियुक्ति की अवधि दो साल बढ़ी

रांची। झारखंड कैडर के वर्ष 1997 बैच के आईपीएस अधिकारी आशीष बत्रा की केंद्रीय प्रतिनियुक्ति की अवधि दो साल और बढ़ गयी है. बत्रा सितंबर 2019 में पांच साल के लिए केंद्रीय प्रतिनियुक्ति पर गये थे. उनकी प्रतिनियुक्ति की अवधि सितंबर 2024 में समाप्त हो रही थी. इससे पहले आईपीएस अधिकारी की प्रतिनियुक्ति का कार्यकाल दो साल के लिए बढ़ा दिया गया. आशीष बत्रा राष्ट्रीय जांच एजेंसी (एनआईए) के आईजी के पद पर कार्यरत हैं.

गुड न्यूज

पीजीएमएस से शिकायतों का झटपट समाधान

प्रमुख संवाददाता। रांची

नगर विकास एवं आवास विभाग द्वारा राज्य के सभी नगर निकायों (नगर निगम, नगर परिषद, नगर पंचायत) में नगर विकास व आवास विभाग के अंतर्गत संचालित योजनाओं, कार्यक्रमों और नागरिक सुविधाओं से संबंधित समस्याओं के त्वरित निष्पादन के लिए लोक शिकायत प्रबंधन प्रणाली (पीजीएमएस) संचालित है. लोक शिकायत प्रबंधन प्रणाली का संचालन नगरीय प्रशासन निदेशालय, नगर विकास एवं आवास विभाग द्वारा कौल सेंटर के माध्यम से किया जा रहा है. यह नगर कल्याणकारी योजना राज्य के 49 नगर निकायों के साथ ही राज्य के क्षेत्रीय विकास प्राधिकारों में भी संचालित है.



सड़क, नाली निर्माण, साफ-सफाई, जलापूर्ति, फॉनिंग, प्रधानमंत्री आवास योजना (शहरी), राष्ट्रीय शहरी आजीविका मिशन, मुख्यमंत्री प्रथमिक योजना, फूटपाथ विक्रेताओं से संबंधित योजना, होलिंग, अचेध निर्माण व नक्शा, अतिक्रमण, जन्म-मृत्यु प्रमाण पत्र, स्ट्रीट लाइट लगाने एवं उसकी मरम्मत से संबंधित समस्या एवं सुझाव दर्ज करा सकते हैं. विदित हो कि नगर विकास एवं आवास विभाग अंतर्गत लोक शिकायत प्रबंधन प्रणाली (पब्लिक ग्रीवन्स मैनेजमेंट सिस्टम) दिसंबर 2016 से संचालित है. योजना प्रारंभ होने से लेकर अब तक पीजीएमएस पोर्टल के माध्यम से कुल 83,169 शिकायतें दर्ज की गईं, जिनमें से 82,050 शिकायतों

को टॉल फ्री नंबर - 1800-120-2929, व्हाट्सएप/एसएमएस - 7633928444 के माध्यम से दर्ज करा सकते हैं शिकायत

- वेबसाइट- pgms.dmajharkhand.in, ईमेल- info@bha@/bha.dmajharkhand.in से भी शिकायतें दर्ज होती हैं
- झारखंड सरकार की इस व्यवस्था से आम लोगों को मिल रहा लाभ
- लोक शिकायत प्रबंधन प्रणाली (पीजीएमएस) की सफलता दर 98 प्रतिशत

का निष्पादन किया जा चुका है. लोक शिकायत प्रबंधन प्रणाली (पीजीएमएस) की सफलता दर 98 प्रतिशत है.

आवास बोर्ड की बैठक में 34 एजेंडों पर चर्चा

प्रमुख संवाददाता। रांची

झारखंड राज्य आवास बोर्ड के अध्यक्ष संजय लाल पासवान की अध्यक्षता में आवास बोर्ड 73वीं बोर्ड बैठक मंगलवार को हुई. इसमें कुल 34 एजेंडों पर चर्चा हुई. हरम्, अरगोड़ा व बरियातू में बोर्ड द्वारा निर्मित दुकानों व सामुदायिक भवन का ई-नीलामी के माध्यम से आवंटन पर मंथन किया गया. झारखंड आवास बोर्ड के विभिन्न प्रमंडल अंतर्गत शेष बचे आवंटित व नव निर्मित आवास इकाई मकान व प्लैटों और नव विकसित किये गए भूखंडों का ई-लॉटरी के माध्यम से आवंटन पर चर्चा की गयी.



बैठक में विचार-विमर्श करते आवास बोर्ड के पदाधिकारी.

खास बातें

- झारखंड राज्य आवास बोर्ड की बैठक में कई फैसले
- हरम्, अरगोड़ा व बरियातू में ई नीलामी से होगा आवंटन

पॉलिसी का वार्षिक प्रीमियम नवीकरण की राशि के भुगतान की

स्वीकृति पर चर्चा की गई. हरम् और अरगोड़ा में निर्मित कई जो प्लस टू आवासीय कॉम्प्लेक्स के ऊपर अतिरिक्त दो तल का निर्माण कार्य करने पर भी मंथन किया गया. बैठक में आवास बोर्ड के सचिव विनय मनीष लकड़ा, आवास बोर्ड के मनोनीत सदस्य पवन महतो, गुलाम अहमद, नितिन अग्रवाल, अभिलाष साहू उपस्थित थे.

नशे पर नियंत्रण से ही बनेगा बेहतर समाज और बेहतर राज्य : चंपाई सोरेन

राज्य को नशामुक्त प्रदेश बनाने के लिए सरकार प्रतिबद्ध: सीएम

प्रमुख संवाददाता। रांची

झारखंड को नशा मुक्त प्रदेश बनाना है और इसमें हर किसी को अपनी सहभागिता निभानी होगी. सभी के प्रयासों से ही मादक और नशीले पदार्थों पर रोकथाम संभव है. मुख्यमंत्री चंपाई सोरेन ने बुधवार को झारखंड मंत्रालय में आयोजित कार्यक्रम में नशा मुक्त झारखंड बनने के लिए जागरूकता रथ को हरी झंडी दिखाकर रवाना करने के क्रम में यह संकल्प दोहराया. इस अवसर पर सभी ने नशा मुक्त झारखंड अभियान के तहत एकजुट होकर स्वयं, परिवार और समाज को नशा से दूर रहने की शपथ ली.



बेहतर समाज और बेहतर राज्य बनाना है नशे से समाज में फैल रही कई विकृतियां

मुख्यमंत्री ने कहा कि बेहतर समाज और बेहतर राज्य बनाने के लिए नशा पर नियंत्रण बहुत जरूरी है. शहर हो या गांव, हर किसी को नशे से दूर रहना होगा. जो नशा को बढ़ावा दे उसे भी रोकने के लिए हम सभी को आगे आना होगा. हर किसी के सहयोग से हम अपने इस अभियान में निश्चित तौर पर सफल होंगे. अगर अगर हम आज नशा पर नियंत्रण नहीं कर पाएंगे तो आगे और भी परेशानियों का सामना करना पड़ेगा. इसलिए हर तरह के नशे की प्रवृत्ति को रोकने की जरूरत है.

मुख्यमंत्री ने कहा कि नशे की वजह से समाज में तरह-तरह की विकृतियां फैलती हैं. इससे युवाओं में अपराध की प्रवृत्ति बढ़ती है. परिवार में अलगाव की स्थिति पैदा होती है. आपसी संबंधों में दरार आने लगता है. समाज गलत दिशा में आगे बढ़ने लगता है. सबसे बड़ी बात कि नशा का सेवन करने वालों के स्वास्थ्य पर इसका काफी नकारात्मक असर पड़ता है. शारीरिक और मानसिक बीमारियां उसे गिराफत में लेने लगती हैं. यह उस व्यक्ति के साथ उसके परिवार समाज और राज्य के लिए भी स्वस्थ नहीं है. ऐसे में युवाओं को नशा से दूर रहना होगा.

खास बातें

- सभी की भागीदारी से ही नशे पर होगा नियंत्रण
- नशा को बढ़ावा देने वालों को हर हाल में रोका जाए

जागरूकता रथ किए गए रवाना

मुख्यमंत्री ने इस अवसर पर नशा मुक्त झारखंड बनने के लिए 6 जागरूकता रथ की हरी झंडी दिखाकर रवाना किया. इसमें चार जागरूकता रथ रांची और एक-एक रामगढ़ और खुर्ती जिले के लिए हैं. विदित हो कि राज्य के सभी जिलों में 19 से 26 जून तक नशे के विरुद्ध लोगों को जागरूक करने के लिए जागरूकता रथ निकाले जा रहे हैं. ये सभी जागरूकता रथ शहर से लेकर सुदूर गांवों का भ्रमण करेंगे. इस अवसर पर मंत्री सत्यानंद भोवता, विधायक जीगा सुसारण होरो, मुख्य सचिव एल खियायें, प्रधान सचिव वंदना दादेल और पुलिस महानिदेशक अजय कुमार सिंह आदि मौजूद थे.

जेपीएससी सिविल सेवा मुख्य परीक्षा 22 से

प्रमुख संवाददाता। रांची

झारखंड लोक सेवा आयोग की सिविल सेवा की मुख्य परीक्षा 22 जून होगी. यह परीक्षा 342 पदों के लिए ली जा रही है. आयोग के वेबसाइट पर अभ्यर्थी एडमिट कार्ड डाउनलोड कर सकते हैं. जिन अभ्यर्थियों का एडमिट कार्ड अब तक डाउनलोड नहीं हुआ है, वे अभ्यर्थियों के लिए आयोग ने हेलपलाइन नंबर जारी किया है. ये नंबर 8956622450, 9431301636, 9431301419 हैं. जिन पर छात्र संपर्क कर सकते हैं. एडमिट कार्ड डाउनलोड नहीं होने पर अभ्यर्थी 21 जून तक आयोग के

खास बातें

- 342 पदों के लिए ली जा रही है सिविल सेवा की परीक्षा
- जेपीएससी ने हेलपलाइन नंबर जारी किया

पूछताछ काउंटर पर अपना नाम, पिता का नाम, जन्मतिथि व पंजीयन संख्या के साथ आवेदन देकर एडमिट कार्ड प्राप्त कर सकते हैं. **दो पालियों में होगी परीक्षा** : जेपीएससी सिविल सेवा की मुख्य परीक्षा 22 जून से 24 जून तक होगी. बताते चलें कि 11वीं, 12वीं तथा

13वीं सिविल सेवा मुख्य परीक्षा एक साथ ली जा रही है परीक्षा दो पालियों में होगी. आयोग ने लगभग सात हजार अभ्यर्थियों के लिए रांची जिला में 15 परीक्षा केंद्र बनाये हैं. परीक्षा में शामिल अभ्यर्थियों के लिए आयोग ने एडमिट कार्ड जारी कर दिया है. 22 जून को प्रथम पाली में प्रथम पत्र व द्वितीय पाली में द्वितीय पत्र. 23 जून को प्रथम पाली में तृतीय पत्र व द्वितीय पाली में चतुर्थ पत्र. 24 जून को प्रथम पाली में पांचवें पत्र और द्वितीय पाली में छठे पत्र की परीक्षा लेगी. प्रथम पाली की परीक्षा सुबह 10 बजे से दिन के एक बजे तक और द्वितीय पाली की परीक्षा दोपहर दो बजे से शाम पांच बजे तक होगी.

नेता प्रतिपक्ष कल करेंगे गोपीनाथपुर का दौरा

विधायक अनंत ओझा, अमित मंडल, नारायण दास, रणधीर सिंह भी होंगे साथ

रांची। 17 जून के पाकुड़ के गोपीनाथपुर गांव में बकरीद के अवसर पर प्रतिबंधित मांस काटे जाने को मामले में दो समुदायों के बीच तीखी झड़प हुई थी. इस मसले के बाद नेता प्रतिपक्ष अमर कुमार बाउरी, विधायक अनंत ओझा, अमित मंडल, नारायण दास, रणधीर सिंह 20 जून को गोपीनाथपुर गांव का दौरा करने का निर्णय लिया है. बताते चलें कि पश्चिम बंगाल के गांव से सैकड़ों की संख्या में अस्माजिक कर्तव्यों ने गोपीनाथपुर गांव पर हमला कर पत्थरबाजी और बमबाजी सहित आगजनी की घटना को अंजाम दिया था. गोपीनाथपुर झारखंड व प. बंगाल की सीमा पर है.

सीएम चंपाई सोरेन से मिले मेजर जेनरल परमवीर सिंह



सीएम चंपाई सोरेन से मुलाकात के दौरान मेजर जनरल परमवीर सिंह.

संवाददाता। रांची

शिष्टाचार मुलाकात की. जेनरल डगर विशिष्ट सेवा मेडल से नवाजा जा चुके हैं. इस मौके पर मुख्यमंत्री के अपर मुख्य सचिव अविनाश कुमार और लैफ्टिनेंट कर्नल अनुज शर्मा मौजूद थे.

कोर्ट की खबर : पूर्व सीएम के सहयोगी आर्किटेक्ट के मामले में जवाब देने के लिए ईडी ने मांगा समय विनोद सिंह की अग्रिम जमानत पर 8 जुलाई को सुनवाई

लैंड स्केम केस

संवाददाता। रांची

लैंड स्केम केस के आरोपी झारखंड के पूर्व मुख्यमंत्री हेमंत सोरेन के सहयोगी आर्किटेक्ट विनोद सिंह की अग्रिम जमानत पर अब आठ जुलाई को सुनवाई होगी. बुधवार को सुनवाई के दौरान ईडी की ओर से जवाब दाखिल करने के लिए समय देने का आग्रह किया गया, जिसे स्वीकार करते हुए कोर्ट ने अगली सुनवाई के लिए 8 जुलाई की तारीख मुकर्रर की है. विनोद सिंह ने अपने अधिवक्ता के माध्यम से रांची पीएमएलए (प्रोवेंशन ऑफ मनी लॉन्डिंग एक्ट) की विशेष कोर्ट में जमानत याचिका दाखिल की है. दरअसल ईडी ने हेमंत सोरेन से जुड़े लैंड स्केम केस में प्रांसिक्यूशन कम्प्लेन (पीसी) दायर की है, जिसपर कोर्ट ने संज्ञान ले लिया है. इस केस के प्रमुख आरोपी पूर्व मुख्यमंत्री हेमंत

साहिबगंज में गंगा फेरी के टेंडर पर रोक से हाईकोर्ट का इनकार

रांची। साहिबगंज जिला प्रशासन द्वारा गंगा नदी पर फेरी के लिए निकाले गए टेंडर को चुनौती देने वाली याचिका पर बुधवार को हाईकोर्ट में सुनवाई हुई. सुनवाई के दौरान अदालत ने टेंडर प्रक्रिया पर रोक लगाने से इंकार करते हुए राज्य सरकार को जवाब दाखिल करने का निर्देश दिया है. हाईकोर्ट के न्यायाधीश जस्टिस सुजीत नारायण प्रसाद और जस्टिस अरुण कुमार राय की बेंच में इस मामले को सुनवाई हुई. दरअसल साहिबगंज अवैध खनन मामले में प्रवर्तन निदेशालय के गवाह अंकुश राजेश यादव ने झारखंड हाईकोर्ट में याचिका दाखिल कर कहा है कि साहेबगंज जिला प्रशासन खनन माफिया के सिंडिकेट को लाभ देने के लिए खनन नियमों को बदल रही है.

विक्षिप्त से रेप के आरोपी को मिली 10 साल सश्रम कारावास की सजा

रांची। रांची सिविल कोर्ट के प्रधान न्यायायुक्त दिवाकर पांडे की कोर्ट ने सानिप लकड़ा को विक्षिप्त पीड़िता से रेप के जुर्म में दोषी करार दिया. साथ ही 10 वर्ष सश्रम कारावास की सजा और 50 हजार जुर्माना लगाया गया है. कोर्ट ने अपने आदेश में कहा कि जुर्माने की राशि नहीं देने पर दोषी को अतिरिक्त 10 महीने का सश्रम कारावास होगा. अभियुक्त जब भी पीड़िता (सूचक की बेटे) को अकेला पाता था, उसके साथ जबरदस्ती यौन संबंध बनाता था. पीड़िता मानसिक रूप से विक्षिप्त थी, जिसका लाभ उठाकर अभियुक्त ने खनन उसके साथ यौन संबंध स्थापित किया था, जिससे वह गर्भवती हो गई. जब इसकी जानकारी मिली. सूचक और परिवार के अन्य सदस्यों लगी. तब पीड़िता ने अपनी मां को घटना के बारे में बताया.

सोरेन और बड़गाई अंचल के हल्का कर्मचारी भानु प्रताप फिलहाल बिरसा मुंडा केंद्रीय कारागार में न्यायिक हिरासत में बंद हैं. पीएमएलए कोर्ट द्वारा संज्ञान लिए जाने के बाद अब आर्किटेक्ट विनोद सिंह और

राजकुमार पाहन ऊपर गिरफ्तारी की तलाश लटकने लगी है. क्योंकि अदालत ने आर्किटेक्ट विनोद सिंह और राजकुमार पाहन के विरुद्ध समन जारी कर दिया है. बता दें कि हेमंत सोरेन को इस्तीफा देने के बाद

कायनाइट खदान की माइनिंग प्लान के लिए प्रीबिड कांफ्रेंस कल

झारखंड में लगभग छह मिलियन टन कायनाइट उपलब्ध है

प्रमुख संवाददाता। रांची

झारखंड में जल्द ही कायनाइट खदान से खनन का काम शुरू किया जाएगा. इसके लिए जेएसएमडीसी ने माइनिंग प्लान के लिए एजेंसी की तलाश शुरू कर दी है. इसके लिए 21 जून को प्रीबिड कांफ्रेंस होगी. इच्छुक एजेंसी दो जुलाई तक आवेदन कर सकते हैं. जेएसएमडीसी के अनुसार बरगोड़ा (पूर्वी सिंहभूम) के ज्योति पहाड़ी में स्थित कायनाइट खदान के लिए यह माइनिंग प्लान तैयार किया जाएगा. **सरायकेला, पूर्वी सिंहभूम और रांची में है कायनाइट की खदान** : झारखंड में सरायकेला, पूर्वी सिंहभूम और सरायकेला में कायनाइट की खदान है. प्रदेश में



खास बातें

- खदान के लिए माइनिंग प्लान तैयार किया जाएगा
- प्लान तैयार करने के लिए एजेंसी की तलाश शुरू की

कुल छह मिलियन टन कायनाइट उपलब्ध है. कायनाइट का उपयोग आग रोधी उत्पादों को बनाने के साथ फर्नीचर और ईंटों के निर्माण में भी होता है. साथ ही रेलमार्ग और ऑटोमोटिव उद्योगों के लिए भी किया जाता है.

वलासिफाइड

मुकेश ज्वेलर्स एंड रांस

मुकेश जेम्स एंड ज्वेलरी

- रत्ने-नदी सेरे ज्वेलरिंग और बह टर्न के डिजाइन
- अद्वितीय कारमंडल

दोरे पंजाब चौक (दखल टैड सेंटर के बगल में), आदित्यपुर सो. 9431342548/8789502278

GEETA INTER COLLEGE, H.BAG

SCIENCE | ARTS | COMMERCE

Admission is Going On

Features:

- Girls Campus - With Hostel
- Boys Campus - Without Hostel Facility

Zabra, Korra, Hazaribagh

9835486174, 99054 84481, 8210363904

शुभम संदेश

एक राज्य - एक अखबार



Page 10

www.lagatar.in

धनबाद, गुरुवार 20 जून 2024 • ज्येष्ठ शुक्ल पक्ष 14 संवत् 2081 • पृष्ठ : 12, मूल्य : ₹ 8 • वर्ष : 2, अंक : 72

आमंत्रण मूल्य : ₹ 3 मात्र

हादसा : बरवाअड्डा में मंगलवार की रात सड़क दुर्घटना में हुई थी चार की मौत, अज्ञात वाहन से कार की टक्कर

एकसाथ चार युवाओं की लाश देख दहल गया लोगों का कलेजा

अस्पताल पहुंचे दुल्लू महतो, राज सिन्हा, रागिनी सिंह समेत सैकड़ों लोग

संवाददाता। धनबाद

मंगलवार रात लगभग 11:00 बजे बरवाअड्डा लोहारबारवा स्थित जीटी रोड में भीषण सड़क हादसे में चार युवाओं की मौत पर ही मौत हो गई थी. दुर्घटना इतनी भीषण थी कि कार के परखच्चे उड़ गये. कार में सवार पांच में से चार की मौत कार में दब जाने के कारण मौके पर ही हो गयी थी. मरने वाले तीन दुकान के स्टॉफ और एक मालिक था. ये सभी लोग दुकानबंद कर राजगंज खाना खाने गए थे, लौटने के क्रम में हादसा हुआ था. वारदात के दूसरे दिन एसएनएमएमसीएच में एक साथ चार शवों को देखकर लोगों का कलेजा दहल गया. इनके परिजनों और रिश्ते-नातेदारों की चीख-चीत्कार ने सबको रुला दिया. पोस्टमार्टम के बाद शवों को यहां से ले जाकर अंतिम संस्कार कराया गया.



आक्रोशित परिजन पहुंचे थाना, कहा त्वरित कार्रवाई हो

बुधवार सुबह घटना की जानकारी मिलने पर मृतक के परिजन और बड़ी संख्या में बेलगाडिया के लोग पोस्टमार्टम हाउस पहुंचे. वहां लोगों ने कार को घटका मारने वाले अज्ञात वाहन को पकड़ने और घटना में मृतकों के परिजन को मुआवजा देने

की मांग करने लगे. सभी बरवाअड्डा थाना पहुंचे और अपनी बात रखी. बरवाअड्डा पुलिस और सरस्वती मिंज द्वारा समझाने बुझाने, उचित कानूनी कार्रवाई करने और जल्द ही अज्ञात वाहन को पकड़े जाने के आश्वासन के बाद आक्रोशित लोग शवों का

पोस्टमार्टम करवाने को तैयार हुए. इस संबंध में पीड़ित परिवार के साथ आई मासस नेत्री सीमा देवी ने इंस्पेक्टर सरस्वती मिंज से मिलकर मृतक के परिजनों को मुआवजा दिलाने और टोस कानूनी कार्रवाई करने की मांग की.

परिजनों की चीख-चीत्कार से दहल उठा अस्पताल का कोना-कोना

अज्ञात वाहन के खिलाफ प्राथमिकी, खंगाले जा रहे सीसीटीवी फुटेज

घटना में मृत आनंद कुमार वर्मा के पिता चुना प्रसाद ने बुधवार को बरवाअड्डा थाना में आवेदन देकर अज्ञात वाहन पर लापरवाही और तेज रफ्तार के कारण कार में जोरदार टक्कर मार देने का आरोप लगाया. जिसमें चार लोगों की मौत पर ही मौत हो गई. वर्मा ने आवेदन में लिखा है कि उनका पुत्र आनंद वर्मा (17), संकेत वर्मा (18), विशाल पासवान (16) जो सभी न्यू कॉलोनी बेलगाडिया टाउनशिप के रहने वाले हैं. ये सभी गांधी रोड नटराज टावर निवासी राहुल गुप्ता के धनबाद रांगाटा, स्थित दुकान में काम करते थे. मंगलवार रात सभी राहुल गुप्ता की कार में सवार होकर राजगंज खाना खाने गए थे. राजगंज से लौटते वक्त हादसा हो गया.



राज सिन्हा ने कहा कि प्रशासन जिम्मेवार

अस्पताल पहुंचे धनबाद विधायक राज सिन्हा ने कहा कि धनबाद में हो रही लगातार सड़क हादसों को लेकर धनबाद जिला प्रशासन जिम्मेवार है. यहां का यातायात सिस्टम नकारा साबित हो रहा है. एनएच पर न ही सिग्नल है और यातायात पुलिस की तैनाती. इस कारण लोग अपनी मर्जी से वाहन

चला रहे हैं और सड़क दुर्घटनाओं में जान गंवा रहे हैं. इस मामले में उन्होंने इलाके में लगे सीसीटीवी कैमरों की फुटेज निकाल कर कार्रवाई की मांग की है. सांसद दुल्लू महतो भी अस्पताल पहुंचे. वही भाजपा नेत्री रागिनी सिंह भी अस्पताल पहुंची थीं. परिवार और उनके परिजनों को सांत्वना दिया.

झीफ खबरें

सड़क दुर्घटना पर डालसा ने लिया संज्ञान

धनबाद। मंगलवार की देर रात 11:00 बजे सड़क दुर्घटना में बरवाअड्डा में मारे गए लोगों के परिजनों को मुआवजा दिलाने और इस संबंध में एफआईआर दर्ज कर कार्रवाई करने का निर्देश बुधवार को जिला विधिक सेवा प्राधिकार (डालसा) के सचिव सह अवर न्यायाधीश राकेश रोशन ने संबंधित थानेदार व डीटीओ धनबाद को दिया है. न्यायाधीश के निर्देश पर पारा लीगल वालंटियर अनामिका सिंह बुधवार को एसएनएमएमसीएच पहुंची और मृतक के परिजनों को सरकार द्वारा दी जाने वाले सभी सुविधाओं की जानकारी दी.

एटीदेव प्रभा के खिलाफ रैयतों का मशाल जुलूस

झरिया। लोदना क्षेत्रीय प्रबंधन और जीनागोरा आउटस्टोसिंग प्रबंधन एटी देव प्रभा के खिलाफ सुनगा के रैयतों ने मशाल जुलूस निकाला, जो पूरे सुनगा क्षेत्र का भ्रमण किया. जिसमें पुरुष महिलाएं शामिल लगे. रैयतों का कहना था कि प्रबंधन जबरन साउथ तीसरा वकेशॉप के समीप ओबी डंप करा रहा है और रैयतों की जमीन हड़पी जा रही है. पूर्व में भी इसका विरोध किया गया था लेकिन प्रबंधन को निष्कर्ष नहीं निकाल रहा है. अब जोरदार आंदोलन होगा. मसाल जुलूस में पांडव रजक, विरोध रजक, विशाल देव, कारू देव, मिथुन बाउरी, संजय कुंभकार, शकुंतला देवी, कल्पना देवी, उमा देवी आदि शामिल थे.

सीएम ग्राम गाड़ी योजना का सहायता केन्द्र खुला

धनबाद। जिला परिवहन पदाधिकारी दिवाकर सी द्विवेदी के निर्देशानुसार बुधवार को रेलवे स्टेशन श्रमिक चौक के पास मुख्यमंत्री ग्राम गाड़ी योजना के जागरूकता के लिए सहायता केन्द्र खोला गया. इस अवसर पर आमजन के बीच मुख्यमंत्री ग्राम गाड़ी योजना के तहत निःशुल्क यात्रा और योजना से संबंधित महत्वपूर्ण प्रावधान की जानकारी दी गई तथा शहर में जागरूकता रथ भी चलाया गया.

फुसरो, जेवर दुकान फायरिंग में प्रिंस के पांच गुर्गों गिरफ्तार

वारदात में इस्तेमाल पिस्टल, गोली, बाइक व मोबाइल फोन के साथ हेल्मेट बरामद

खास बातें

- सभी आरोपी मधुबन व सोनारडीह के रहने वाले
- बिट्टू सोनार, प्रिंस खान गिरोह की मुख्यकड़ी

संवाददाता। बोकारो/बेरमो

एटीएस व बोकारो पुलिस की संयुक्त कार्रवाई में बुधवार को गैंगस्टर प्रिंस खान गिरोह के पांच अपराधी गिरफ्तार किए गए. इन आरोपियों ने 12 जून को फुसरो की ज्ञान ज्वेलरी दुकान और 17 मई को फुसरो रोड स्थित मोती अलंकार के शोरूम में गोली चलाई थी. दोनों घटनाओं में मेजर के नाम से पत्र जारी कर 20 लाख की रंगदारी मांगी गई थी और रकम नहीं देने पर दुकान में फायरिंग की गई थी. पकड़े गए अपराधियों में धनबाद और बोकारो में प्रिंस खान गिरोह का फिलहाल संचालन करने वाले बिट्टू सोनार और उसके 4 सहयोगी गोलू कुमार, छोटू कुमार, अरविंद सोनार व त्रुनराज कुमार उर्फ बाबू शामिल हैं. सभी धनबाद के मधुबन थाना क्षेत्र और सोनारडीह के रहने वाले हैं. पकड़े गए बदमाशों के पास से फायरिंग में इस्तेमाल पिस्टल, गोली, बाइक व मोबाइल फोन बरामद किए गए हैं. यह जानकारी बोकारो रेंज सह एटीएस के डीआईजी सुरेंद्र कुमार झा ने बुधवार को बोकारो एसपी कार्यालय में प्रेस कॉन्फ्रेंस में दी.

छापामारी दल में शामिल: विशिष्ठ नारायण सिंह अनुमंडल पुलिस पदाधिकारी बेरमो तनुयाट, नितिन खंडेलवाल पुलिस उपाधीक्षक एटीएस रांची, नवल किशोर सिंह पुलिस निरीक्षक बेरमो अंचल, अशोक कुमार पुलिस निरीक्षक सर थाना प्रभारी बेरमो थाना, नवीन कुमार सिंह पुलिस निरीक्षक साइबर सल बोकारो, अनिल कुमार तिवारी पुलिस निरीक्षक एटोएस रांची, अमन



गिरफ्तार अभियुक्तों का नाम और पता

- बिट्टू सोनार उम्र 30 वर्ष पिता स्वर्गीय वीरू सोनार ग्राम नावागढ़ सोनारटोला, थाना मधुबन, जिला धनबाद
- गोलू कुमार सिंह उम्र 21 वर्ष पिता स्वर्गीय विजय सिंह ग्राम सुलतानपुर, थाना परवलपुर जिला नालंदा
- छोटू कुमार सिंह उम्र 25 वर्ष पिता बीसीएल विजेंद्र सिंह ग्राम एराई थाना शाहजहांपुर जिला पटना
- अरविंद सोनार उर्फ चिट्टू उम्र 26 वर्ष पिता सुबोध सोनार ग्राम नावागढ़ सोनार टोला, थाना मधुबन, जिला धनबाद
- त्रिभुवन कुमार उर्फ बाबू उम्र 25 वर्ष पिता सुधीर सिंह ग्राम सोनारडीह भागावस्ती, थाना सोनारडीह जिला धनबाद

दो टीमों का किया गया था गठन

मामले को गंभीरता को देखते हुए डीजीपी अजय कुमार सिंह ने बोकारो डीआईजी को जल्द मामले का खुलासा करने का निर्देश दिया था. इसके बाद डीआईजी ने बोकारो एसपी और एटीएस एसपी के नेतृत्व में दो टीमों का गठन किया था और पूरे मामले की खुद मॉनिटरिंग कर रहे थे. इसी दौरान पुलिस की टीम ने कार्रवाई करते हुए बिहार और धनबाद में अलग-अलग जगहों पर छापेमारी कर पांच लोगों को गिरफ्तार किया.

बिट्टू सोनार से मिलकर खौफ फैलाना चाहता था प्रिंस खान

डीआईजी सुरेंद्र झा ने बताया कि बेरमो इलाके में प्रिंस खान अपने अहम सहयोगी बिट्टू सोनार के साथ मिलकर खौफ का माहौल बना रहा था. बिट्टू सोनार फिलहाल धनबाद और बोकारो में प्रिंस खान गिरोह की मुख्य

अभियुक्त बिट्टू सोनार का आपराधिक इतिहास

- बालूमाथ थाना का0सं0-148/23, दिनांक-18.11.23 धारा 379 भा0द0वि0
- बिरनी थाना का0 सं0-206/23 दिनांक-05.12.23 धारा-379 भा0द0वि0
- बोकारो सेक्टर-04 थाना का0सं0-50/2022 धारा-395/397 भा0द0वि0
- हजारीबाग मुफसिल थाना का0सं0-138/21, दिनांक-24.08.21 धारा-379 भा0द0वि0
- चौपारंग थाना का0सं0-245/21, दिनांक-06.07.21 धारा-413/414/34 भा0द0वि0
- बरकठना थाना का0सं0-39/20, धारा-379 भा0द0वि0
- बाघमारा (मधुबन) थाना का0सं0-290/13 धारा-392 भा0द0वि0
- बाघमारा (मधुबन) थाना का0सं0-340/14 धारा-394 भा0द0वि0
- बाघमारा (मधुबन) थाना का0सं0-341/14 धारा-414 भा0द0वि0 एवं 25 (1-बी) ए/26 आर्स एक्ट

बोकारो के विदेश भाग जाने के बाद ही गिरोह संभल रहा है. वह अपराधियों से संपर्क स्थापित कर उन्हें हथियार व पैसे उपलब्ध कराता था और घटना के बाद उन्हें दूसरे जगह शिफ्ट करने का भी काम करता था.

कड़ी है. प्रिंस खान के विदेश भाग जाने के बाद ही गिरोह संभल रहा है. वह अपराधियों से संपर्क स्थापित कर उन्हें हथियार व पैसे उपलब्ध कराता था और घटना के बाद उन्हें दूसरे जगह शिफ्ट करने का भी काम करता था.

बोकारो के विदेश भाग जाने के बाद ही गिरोह संभल रहा है. वह अपराधियों से संपर्क स्थापित कर उन्हें हथियार व पैसे उपलब्ध कराता था और घटना के बाद उन्हें दूसरे जगह शिफ्ट करने का भी काम करता था.

काला रंग का, हेलमेट दो, घटना के समय पहना हुआ, मोबाइल फोन-06, गिरफ्तार पांचों अभियुक्त के पास से नगदी 25,910 रूपया, घटना के दौरान पहना हुआ शर्ट.

सुंदरम स्टील प्लांट में आईटी का छापा

संवाददाता। बोकारो

खास बातें

- रांची से आई आयकर की टीम ने बालिडीह में दी दबिश
- देर रात तक चली छापेमारी, मजदूरों को नहीं मिला प्रवेश

बोकारो. बालिडीह स्थित औद्योगिक क्षेत्र स्थित सुंदरम स्टील प्राइवेट लिमिटेड नामक कंपनी में बुधवार दोपहर करीब एक बजे रांची से इनकम टैक्स की टीम छापेमारी करने पहुंची. कंपनी में टीम का प्रवेश होते ही हड़कंप मच गया. टीम ने कंपनी के सभी पदाधिकारियों का मोबाइल जब्त कर लिया. टीम के साथ पहुंची पुलिस टीम ने सारे गेट पर प्रवेश और निकासी पर रोक लगा दी. इसके साथ ही टीम कंपनी के फाइल जांच करने में जुट गई. कंपनी में कार्यरत पदाधिकारियों से कागज जांच के साथ पूछताछ भी चलती रही. खबर लिखे जाने तक टीम कंपनी की फाइलें खंगालने में जुटी थी. आईटी रेंज के दौरान गेट को पूरी तरह

बंद कर दिया गया. इस दौरान दिन के 2 बजे कंपनी में काम करने के लिए पहुंचे मजदूरों को भी अंदर जाने नहीं दिया गया. मजदूर भी कंपनी गेट के आस पास इस उम्मीद में भटकते रहे कि, उन्हें शायद थोड़ी देर में अंदर जाने दिया जाएगा. लेकिन ऐसा नहीं हुआ. अंततः मजदूर काफी देर तक खड़े रहने के बाद वापस लौटने लगे. इधर अंदर में आईटी टीम फाइलें खंगाल कर कंपनी का हिसाब किताब का ब्याज लेती रही.

राज्य की बदनामी मिटाने को एनडीए को जिताएं : सुदेश

- कतरास में आजसू सुप्रिमो सुदेश महतो की जनसभा
- सांसद दुल्लू ने कहा मेरे खून का एक-एक कतरा माफियाओं के खिलाफ लड़ेगा

संवाददाता। कतरास

गिरिडीह लोकसभा से एनडीए प्रत्याशी सीपी चौधरी के जीत पर भाजपा आजसू समर्थकों द्वारा कतरास स्टेशन रोड में जनसभा आयोजन किया गया. कार्यक्रम में बतौर मुख्य अतिथि के रूप में आजसू सुप्रिमो सुदेश महतो, धनबाद सांसद दुल्लू महतो, पूर्व विधायक उमाकांत रजक उपस्थित थे. आजसू सुप्रिमो सुदेश महतो ने कहा कि गिरिडीह के लोगों ने जो आजसू के प्रति अपनी आस्था दिखाई इसके लिए जनता को दिल से आभार व्यक्त करता हूँ. देश को बचाने के लिए जनता ने अपना काम कर दिया अब राज्य में एनडीए की सरकार बनकर राज्य को सुरक्षित कराना है. बड़े दुर्भाग्य की बात है कि आज राज्य के मुख्यमंत्री भ्रष्टाचार के आरोप में सलाखों के पीछे हैं. इसलिए इस दाग को मिटाने के लिए जनता को तैयार होना होगा. उन्होंने कहा कि अब

मेरा आना-जाना कोयलांचल में लगा रहेगा. सुदेश महतो हर कदम जनता के साथ खड़ा रहेगा. वहीं सांसद दुल्लू महतो ने कहा कि चंद्र प्रकाश चौधरी को जीता कर गिरिडीह की जनता ने देशभक्ति का परिचय दिया है. देश की जनता ने चुनाव से पूर्व ही नरेंद्र मोदी को प्रधानमंत्री चुन लिया था क्योंकि ईशिया गठबंधन के पास कोई प्रधानमंत्री चुन लिया था. राज्य सरकार पर हमला बोलते हुए सांसद ने कहा कि जब से झामुो कांग्रेस की सरकार बनी है. तब से राज्य का नेतृत्व असांभालित तत्वों के लोग कर रहे हैं. उन्होंने कहा कि आपका भाई दुल्लू महतो गुंडा माफिया से समझौता नहीं कर सकता है. मेरे खून का एक-एक कतरा माफियाओं के खिलाफ लड़ाई में लगेगा. सभा से पूर्व स्वास्थ्य के सिनेमा रोड से आजसू सुप्रिमो सुदेश महतो सांसद दुल्लू महतो आपन जीप में सवार होकर लोगों का आभार व्यक्त करते सभा स्थल पहुंचे थे. मौके पर शरद महतो सांसद प्रतिनिधि रामाशंकर तिवारी, पूर्व जिला प्रमुख सत्यनारायण राय, भाजपा मंडल महामंत्री सुदेव मिश्रा, मंत्री रामकुमार साहू उर्फ छोटू जी, महेश पासवान, मुकेश झा, राजू सरदार सहित अन्य मौजूद थे.

तैयारी बीसीसीएल मुख्यालय में त्रिपक्षीय सुरक्षा समिति की बैठक

शून्य क्षति पर उत्पादन करना है लक्ष्य : समीरन दत्ता

- मानसून को लेकर सतर्क रहने का निर्देश, कहा जोखिम लेना उचित नहीं

संवाददाता। धनबाद

धनबाद। बीसीसीएल मुख्यालय में बुधवार को त्रिपक्षीय सुरक्षा समिति की उच्च स्तरीय बैठक संपन्न हुई. बैठक में बीसीसीएल, डीजीएमएस और कंपनी के कॉरपोरेट बोर्ड के प्रतिनिधियों ने शिरकत किया. सुरक्षा समिति की बैठक में मुख्य रूप से आगामी मानसून, धूल पर नियंत्रण साथ ही आग की संपत्ति सहित प्रोजेक्ट की सुरक्षा पर चर्चा हुई. उन्होंने कहा कि इसके साथ बीसीसीएल में सुरक्षित खनन के लिए



सुरक्षित खनन के लिए सभी अधिकारियों को दी गई हिदायत

आयोजित बैठक में डीजीएमएस के उप निदेशक उज्ज्वल ताहा ने कहा कि सुरक्षा पर फोकस करना बेहद जरूरी है. उन्होंने कहा कि इसके साथ बीसीसीएल में सुरक्षित खनन के लिए

सभी अधिकारियों को हिदायत दी गई है. इसके साथ बीसीसीएल के सीएमडी समीरन दत्ता ने कहा कि सुरक्षा बीसीसीएल की सबसे पहली प्राथमिकता है. उन्होंने कहा कि जो

क्षति के साथ कंपनी में उत्पादन पर ध्यान देना चाहिए. मानसून को लेकर सतर्क रहने की आवश्यकता है. जोखिम उठाने की जरूरत नहीं है.

बीसीसीएल के निदेशकों ने सुरक्षा समिति की बैठक में अलग-अलग सुझाव रखे. कहा कि सुरक्षा को लेकर बीसीसीएल सतर्क रहा है और हमेशा इस दिशा में अग्रसर रहेगा. डीटी ओपी संजय कुमार सिंह ने कहा कि सुरक्षा नहीं तो उत्पादन पर बड़ा असर पड़ेगा. इसलिए कोल परियोजना में भी कर्मियों और अधिकारियों को सैफ्टी मानकों पर ध्यान में रखना होगा. मौके पर डीपी मुरली कृष्णा रमैया, डीटी ऑपरेशन संजय सिंह, डीटी पी पी शंकर नागाचारी, जीएम सुरक्षा अरुण कुमार सहित अन्य शामिल थे.

ट्रैफिक व्यवस्था दुरुस्त करने को लेकर जीटा ने दिये 48 बैरिकेड्स



संवाददाता। धनबाद

ट्रैफिक व्यवस्था दुरुस्त करने के लिए झारखंड इंस्ट्रूज्ड एंड ट्रेड एसोसिएशन (जीटा) ने नगर आयुक्त रविराज शर्मा की उपस्थिति में कुल 48 रोड बैरिकेड्स नगर निगम कार्यालय एवं पुलिस उपाधीक्षक (ट्रैफिक) कार्यालय को सुपुर्द किया. इस अवसर पर जीटा के अध्यक्ष अमितेश सहाय, महासचिव राजीव शर्मा, कोषाध्यक्ष नन्दलाल अग्रवाल, पाक मार्केट चैबर ऑफ कॉमर्स के अध्यक्ष संजीव चौरसिया

जीटा ने मांगी शिव महाआरती की अनुमति

मौके पर जीटा की ओर से बेकारबांध के राजेन्द्र सरोवर में होने वाले शिव महाआरती के लिए नगर आयुक्त से अनुमति मांगी गई. अमितेश सहाय एवं राजीव शर्मा ने नगर आयुक्त को बताया कि विगत दो वर्षों से जीटा एवं नगर निगम संयुक्त रूप से सावन के प्रथम सोमवार को राजेन्द्र सरोवर के तट पर गंगा आरती के तर्ज पर शिव महाआरती का आयोजन करता आया है. धनबाद वासियों को इसे

लेकर काफी उत्साह रहा है. हजारों की संख्या में श्रद्धालु इसमें शामिल होते हैं. इस वर्ष 22 जुलाई को सावन के पहले सोमवार को वाराणसी के दशरथमेघ घाट की तर्ज पर शिव महाआरती का आयोजन होगा. वाराणसी के आचार्य रणधीर एवं उनकी टीम इसमें शिरकत करेंगे. नगर आयुक्त ने सहमति प्रदान करते हुए सभी तैयारियों में सहयोग का आश्वासन दिया.

समेत नगर निगम के अधिकारी मौजूद थे. पर नगर आयुक्त ने जीटा को इसके लिए धन्यवाद देते हुए आग्रह किया कि ट्रैफिक व्यवस्था दुरुस्त

करने के लिए संभव हो तो और भी बैरिकेड्स प्रदान करें. उनके आग्रह पर इस पर जीटा ने और भी बैरिकेड्स देने पर सहमति जताई.

ब्रीफ खबरें

मटकुरिया गोलिकांड में बयान दर्ज

धनबाद। मटकुरिया गोलिकांड की सुनवाई जिला एवं सत्र न्यायाधीश दुर्गा चंद्र अवस्थी के अदालत में हुई। सुनवाई के दौरान कांड के आरोपी पूर्व मंत्री बच्चा सिंह, मन्मान मल्लिक व अन्य हाजिर नहीं थे। अपर लॉग अभियोजक उमेश दीक्षित ने मामले के अनुसंधानकर्ता शिव शंकर तिवारी को बतौर गवाह पेश किया। समयभाव के कारण आईओ का मुख्य परीक्षण पूरा नहीं किया जा सका। अदालत ने अभियोजन को गवाह पेश करने का आदेश देते हुए गुरुवार की तारीख निर्धारित की है। मालूम हो कि 27 अप्रैल 11 को मटकुरिया में बीसीसीएल के आवसों को अतिक्रमण से मुक्त कराने गये पुलिस बल के साथ आंदोलनकारियों की हिंसक झड़प हुई थी। घटना में तत्कालीन एसपी आरके धान जखमी हो गए थे। विकास सिंह समेत चार लोगों की मौत हो गई थी। तत्कालीन एसडीओ जॉर्ज कुमार के लिखित प्रतिवेदन पर पुलिस ने प्राथमिकी दर्ज की थी।

लाला हत्याकांड में बहस का आदेश

धनबाद। जमीन कारोबारी लाला खान की हत्या के चर्चित मामले में बुधवार को सुनवाई हुई। जिला एवं सत्र न्यायाधीश दुर्गा चंद्र अवस्थी की अदालत ने बचाव पक्ष को बहस करने का आदेश देते हुए 22 जून को तारीख निर्धारित की है। जमीन कारोबारी मोहम्मद अरफ अल हसन उर्फ लाला खान की 12 मई 2021 को गोली मारकर हत्या कर दी गई थी। जबर मस्जिद के पास दिनदहाड़े अपराधियों ने लाला खान को गोली मारी थी। घटनास्थल पर ही उनकी मौत हो गई थी। लाला खान के साले शहबाज आलम ने 13 मई 2021 गुरुवार रात बैंक मोड़ थाना में प्राथमिकी दर्ज कराई थी।

करंट से झुलसी महिला अस्पताल में भर्ती

महुदा। महुदा थाना क्षेत्र के तारगा निवासी रामचन्द्र रजवार की पुत्री पूर्णिमा देवी बुधवार को 1.32 केवी करंट (टावर) की चपेट में आने से गंभीर रूप से झुलस गईं। आनन फानन में उसे स्थानीय लोगों एवं पत्रिजनों ने एम्बुलेंस के माध्यम एसएमएमएचएच भेजा, जहां उसका इलाज चल रहा है। घटना के संबंध में स्थानीय लोगों ने बताया कि पूर्णिमा देवी बांस को चार टुकड़ों में फाड़कर अलग-अलग स्थानों में रख रही थीं। उसी दौरान एक बांस का टुकड़ा ऊपर से गुजर रहे तार के संपर्क में आने पर करंट लगा गई। वह जोर से चिल्ला उठीं। चिल्लाहट सुनकर स्थानीय लोगों ने तत्काल तार पर डंडा मारकर बांस को छुड़ाया, लेकिन तब तक गर्दन से नीचे का हिस्सा पूरी तरह झुलस चुका था।

गठबंधन के साथ मिलकर लड़ेंगे चुनाव

टुंडी। गिरिडीह लोकसभा चुनाव में आजसू एनडीए प्रत्याशी चंद्रप्रकाश चौधरी की जीत की खुशी में आजसू पार्टी के सुप्रियो सुदेश महतो बुधवार को आभार प्रकट करने टुंडी पहुंचे। टुंडी बाजार में पैदल मार्च कर लोगों को हाथ जोड़कर अभिवादन किया। इस दौरान उन्होंने कहा कि एनडीए गठबंधन के साथ हमारी बात चल रही है। निकट विधानसभा चुनाव में हम गठबंधन के साथ मिलकर कई विधानसभा में चुनाव लड़ेंगे। इस मौके पर उनके साथ धनबाद जिला आजसू कार्यकारी जिलाध्यक्ष हलधर महतो, भास्कर ओझा, अनुप पाण्डेय, सोनु मंडल, विक्रम भरद्वाज आदि थे। इस दौरान टुंडी विधानसभा के भाजपा नेता विक्रम पाण्डेय व गोपाल पाण्डेय ने सुदेश महतो को गुलदस्ता देकर स्वागत किया।

समीक्षा शिक्षा समिति की बैठक में डीसी ने कहा- लापरवाही बर्दाश्त नहीं करेंगे बच्चों को अच्छी शिक्षा के साथ पौष्टिक आहार देना प्राथमिकता



असंवाददाता। धनबाद

उपायुक्त माधवी मिश्रा ने शिक्षा के अधिकारियों को निर्देश देते हुए कहा कि जिले में बच्चों के शिक्षा से लापरवाही किसी कीमत पर

अपराध

बीसीसीएल वर्कशॉप में हथियारबंद अपराधियों का तांडव

कर्मियों को बंधक बनाकर लाखों की संपत्ति लूटी

खास बातें

● कर्मियों को कमरे में कर दिया था बंद

संवाददाता। कतरास

बीसीसीएल एरिया-4 के अंगारपथरा वर्कशॉप में मंगलवार की रात हथियारबंद अपराधियों ने कर्मियों को बंधक बनाकर करीब सात लाख रुपए की संपत्ति लूटकर फरार हो गए। चालीस की संख्या में पहुंचे अपराधियों ने लूट की इस वारदात को अंजाम दिया। लूटपाट के दौरान कुल आठ कर्मियों को एक कमरे में बंद कर दिया। दो कर्मियों शंकर मिश्रा व धीरन महतो ने विरोध किया तो मारपीट कर घायल कर दिया। घायल दोनों कर्मियों का इलाज सेंट्रल



हॉस्पिटल धनबाद में चल रहा है। शंकर के सिर और धीरन के हाथ में चोट लगी है। लूटे गए सामानों में बैटरी और अन्य पाटर्स शामिल हैं। खबर पाकर अंगारपथरा ओपी पुलिस तथा सीआईएसएफ के डिप्टी कमांडेंट संदीप कुमार मौके पर पहुंचे और

घटनास्थल का जायजा लिया। घटनास्थल पर सीसीटीवी लगा है, जिसमें लूटपाट की घटना को अंजाम देते अपराधियों का फुटेज कैद हो चुका है। पुलिस इस सीसीटीवी फुटेज को खंगाल सकती है। घटना के चरमदीद सुपरवाइजर राजबल्लव यादव के

अनुसार रात करीब एक बजे करीब चालीस की संख्या में हथियारबंद अपराधी आ धमके। आते ही सभी कर्मियों को चारों तरफ से घेर लिया। उस समय वहां मेरे अलावा शंकर मिश्रा, नेमधारी बेलवार, सुखदेव मांझी, बुधू मांझी, उदेश दास, सुखदेव

भुइयां, धीरन महतो ड्यूटी पर तैनात थे। अपराधियों ने हथियार का बंध दिखाने सभी को फौरमैन कक्ष में बंद कर दिया और सभी का मोबाइल व रूपए छीन लिए। सभी अपराधी अपने-अपने हाथों में पिस्टल, लाठी, डंडा, रड, फरसा, तलवार और अन्य हथियार थाम रखे थे। दो कर्मियों ने विरोध किया तो मारपीट कर जखमी कर दिया। करीब ढाई घंटे तक सभी अपराधी गोदाम और हांजिरी रूम पर का ताला तोड़ कर लूटपाट करते रहे। जाने से पूर्व सभी कर्मियों के मोबाइल फोन चले बने। जाते-जाते चेतवानी दी कि हो-हल्ला करने पर अंजाम बुरा होगा।

दो कर्मी जखमी, सेंट्रल हॉस्पिटल में चल रहा इलाज

वारदात की पुष्टि करते हुए इंजीनियर विकास कुमार ने बताया कि वर्कशॉप में अपराधियों ने सुपरवाइजर सहित आठ गाड़ों व कर्मियों को बंधक बनाकर घटना को अंजाम दिया। दो कर्मी जखमी हैं जिनका इलाज सेंट्रल हॉस्पिटल धनबाद में चल रहा है। अपराधियों ने करीब सात लाख से अधिक की संपत्ति लूटी है। वहीं वारदात के बारे में ओपी प्रभारी विशाल विधाता दास से जानकारी लेने का प्रयास किया गया तो उन्होंने फोन नहीं उठाया।

विधायक ने किया फुटबॉल टूर्नामेंट का उद्घाटन



मैथन। निरसा पोद्दारडीह राजग्राउण्ड में बुधवार को 63 वें सुब्रतो कप खेले झारखंड फुटबॉल टूर्नामेंट का उद्घाटन विधायक अर्पण सेनगुप्ता ने क्रिक मारकर किया। इसके बाद विधायक ने खिलाड़ियों से परिचय प्राप्त कर उनका उत्साहवर्द्धन किया। मौके पर उन्होंने कहा कि पढ़ाई के साथ साथ खेलकूद भी जरूरी है। खेलकूद से विद्यार्थियों का शारिरिक व मानसिक विकास होता है। साथ ही टीम भावना एवं अनुशासन की भी शिक्षा मिलती है। ग्रामीण क्षेत्रों में इस तरह के टूर्नामेंट का आयोजन होने से युवाओं को अपनी प्रतिभा दिखाने का मौका मिलता है।

चंडीचरण की मनाई गई जयंती खास बातें

● वक्ताओं ने शिक्षाविद् बनर्जी को महान विभूति दिया करार

संवाददाता। पुटकी

डैफोडिलस एकेडमी करकेंद धनबाद में विद्यालय के संस्थापक सह पुटकी उच्च विद्यालय के पूर्व गणित शिक्षक सह शिक्षाविद् चंडीचरण बनर्जी की 25 वीं पुण्यतिथि मनायी गयी। अपने छात्रों में वह चंडी सर के नाम से विख्यात थे। इस अवसर पर उनके पूर्ववर्ती छात्रों जयंत पट्टक, ज्ञानदेव पांडेय, महादेव रावत आदि ने चंडी सर के चित्र पर श्रद्धासुमन अर्पित कर नमन किए। इसके अलावा विद्यालय के प्राचार्य तापस बनर्जी सह चंडीचरण



बनर्जी के सुपुत्र ने भी विद्यालय के सभी सदस्यों के साथ उनके चित्र पर माल्यार्पण कर श्रद्धांजलि दी। तापस बनर्जी ने अपने पिता की जीवनी पर प्रकाश डाला। उन्होंने घोषणा की कि 25 वीं पुण्यतिथि मनायी गयी। अपने छात्रों में वह चंडी सर के नाम से विख्यात थे। इस अवसर पर उनके पूर्ववर्ती छात्रों जयंत पट्टक, ज्ञानदेव पांडेय, महादेव रावत आदि ने चंडी सर के चित्र पर श्रद्धासुमन अर्पित कर नमन किए। इसके अलावा विद्यालय के प्राचार्य तापस बनर्जी सह चंडीचरण

मटकधारी गोरई समर्थकों के साथ एकट में हुए शामिल क्षेत्रीय अध्यक्ष व सचिव ने दिलाई सदस्यता

संवाददाता। बाघमारा

यूनाइटेड कोल वर्कर्स यूनियन का दामोदा कोलियरी में बुधवार को आयोजित मिलन समारोह में वीएमएस से संबद्ध धनबाद कोलियरी कर्मचारी संघ (धकोमस) के वरीय नेता मटुकधारी गोरई अपने दर्जनों समर्थकों के साथ यूनाइटेड कोल वर्कर्स यूनियन में शामिल हो गए। उन्हें यूनियन के बरगो क्षेत्रीय अध्यक्ष एनडी पांडेय और क्षेत्रीय सचिव संतोष गोरई ने यूनियन का झंडा देकर

तथा माला पहनकर सदस्यता दिलाई। सदस्यता ग्रहण करने के बाद राजीव प्रसाद महतो एवं बसंत महतो ने उन्हें गुलदस्ता भेंटकर स्वागत किया। मिलन समारोह को संबोधित करते हुए क्षेत्रीय अध्यक्ष एनडी पाण्डेय व सचिव संतोष गोरई ने कहा कि यूनाइटेड कोल वर्कर्स यूनियन के नेतृत्व में हमेशा मजदूरों के हित में आवाज बुलंद करता रहा है। विभिन्न क्षेत्रों में यूनियन के बटीलत मजदूरों को न्याय मिला है।

नशे के कारोबारियों पर कसेगा शिकंजा

उपायुक्त की अध्यक्षता में एनकाॅर्ड समिति की बैठक

संवाददाता। धनबाद

उपायुक्त सह जिला दंडाधिकारी माधवी मिश्रा की अध्यक्षता व पुलिस अधीक्षक सिटी अजित कुमार की उपस्थिति में समाहणालय सभाकक्ष में एनकाॅर्ड समिति की बैठक की गई। जिसमें जिले में नशे के कारोबार को रोकने की रणनीति बनाई गई। इस दौरान जिले में युवाओं को नशे की लत से बचाने एवं नशे के व्यापार में संलिप्त लोगों पर कड़ी कार्रवाई सुनिश्चित करने को लेकर उपायुक्त एवं पुलिस अधीक्षक ने आवश्यक दिशा निर्देश दिए। उपायुक्त ने पूरे जिले में योजनाबद्ध तरीके से सघन जांच अभियान चलाने एवं अवैध रूप से नशीले पदार्थों पर रोक लगाने के निर्देश दिए। जिला अंतर्गत विभिन्न सार्वजनिक क्षेत्रों में रात्रि के समय असाजिक तत्वों, युवाओं आदि के नशे का प्रयोग करने पर विशेष सज्जान लेते हुए आवश्यक कार्य करने का निर्देश दिया गया। वहीं उन्होंने आवश्यकता अनुसार वैसे सभी सार्वजनिक स्थलों अन्य स्थलों पर निगरानी सुनिश्चित करने के संबंध में आवश्यक निर्देश दिए। साथ ही समाज कल्याण विभाग एवं शिक्षा विभाग को लोगों में जागरूकता लाने के लिए लगातार अभियान चलाने के लिए निर्देशित किया गया। बैठक में पुलिस अधीक्षक सिटी, वन प्रमंडल पदाधिकारी, जिला शिक्षा पदाधिकारी, सहायक आयुक्त उत्पाद, जिला शिक्षा अधीक्षक, जिला कृषि पदाधिकारी, जिला समाज कल्याण पदाधिकारी, जिला तंबाकू नियंत्रण पदाधिकारी, जिला ड्रग्स इंस्पेक्टर, सभी बाल विकास परियोजना पदाधिकारी, जिला बाल संरक्षण पदाधिकारी, सभी नोडल महिला पर्यवेक्षक, सिविल सज्जान कार्यालय से पदाधिकारी समेत कई अन्य पदाधिकारी मौजूद रहे।



नशे के दुष्प्रभाव से जागरूक करना हमारी प्राथमिकता - डीसी

धनबाद। उपायुक्त सह जिला दंडाधिकारी माधवी मिश्रा की अध्यक्षता में एनकाॅर्ड समिति की बैठक की गई। जिसमें जिले में नशे के कारोबार को रोकने की रणनीति बनाई गई। इस दौरान जिले में युवाओं को नशे की लत से बचाने एवं नशे के व्यापार में संलिप्त लोगों पर कड़ी कार्रवाई सुनिश्चित करने को लेकर उपायुक्त एवं पुलिस अधीक्षक ने आवश्यक दिशा निर्देश दिए। उपायुक्त ने पूरे जिले में योजनाबद्ध तरीके से सघन जांच अभियान चलाने एवं अवैध रूप से नशीले पदार्थों पर रोक लगाने के निर्देश दिए। जिला अंतर्गत विभिन्न सार्वजनिक क्षेत्रों में रात्रि के समय असाजिक तत्वों, युवाओं आदि के नशे का प्रयोग करने पर विशेष सज्जान लेते हुए आवश्यक कार्य करने का निर्देश दिया गया। वहीं उन्होंने आवश्यकता अनुसार वैसे सभी सार्वजनिक स्थलों अन्य स्थलों पर निगरानी सुनिश्चित करने के संबंध में आवश्यक निर्देश दिए। साथ ही समाज कल्याण विभाग एवं शिक्षा विभाग को लोगों में जागरूकता लाने के लिए लगातार अभियान चलाने के लिए निर्देशित किया गया। बैठक में पुलिस अधीक्षक सिटी, वन प्रमंडल पदाधिकारी, जिला शिक्षा पदाधिकारी, सहायक आयुक्त उत्पाद, जिला शिक्षा अधीक्षक, जिला कृषि पदाधिकारी, जिला समाज कल्याण पदाधिकारी, जिला तंबाकू नियंत्रण पदाधिकारी, जिला ड्रग्स इंस्पेक्टर, सभी बाल विकास परियोजना पदाधिकारी, जिला बाल संरक्षण पदाधिकारी, सभी नोडल महिला पर्यवेक्षक, सिविल सज्जान कार्यालय से पदाधिकारी समेत कई अन्य पदाधिकारी मौजूद रहे।

सरकार द्वारा प्रस्तावित राज्यव्यापी जागरूकता कार्यक्रम जिले में भी संचालित किया जा रहा है। मादक पदार्थों के रोकथाम का संदेश लोगों तक पहुंचाना भी हमारा उद्देश्य है। उपायुक्त ने कहा कि प्रभावी परिणाम के लिए मादक पदार्थों के खिलाफ सभी विभागों एवं एजेंसियों को आपसी समन्वय बनाकर जागरूकता अभियान संचालित करने की आवश्यकता है। जिसके तहत जिला प्रशासन सहित समाज कल्याण, जनसम्पर्क कार्यालय जेएसएलपीएस की महिला संगठनों, पंचायती राज संस्थाओं, शैक्षणिक संस्थाओं समेत अन्य विभागों को अपने-अपने स्तर से कार्यक्रम आयोजित करने का निर्देश दिया गया है।

माता-पिता बच्चों पर रखें नजर

उपायुक्त ने कहा कि इस अभियान में जिला प्रशासन के अलावा सभी जिले वारिसों की भूमिका भी महत्वपूर्ण है। खासकर बच्चों के माता-पिता एवं शिक्षक इसको महत्वपूर्ण भूमिका में रहते हैं। इसलिए आवश्यक है कि सभी पैरेंट्स अपने-अपने बच्चों पर अवश्य नजर रखें कि वह किसी भी गलत संगत में ना पड़ें। जो भी बच्चे नशे की आदि हैं उन्हें इन सभी चीजों से बाहर निकलना भी हमारी प्राथमिकता है। जो भी बच्चे इसके चपेट में भी नहीं आए हैं, उन्हें भी इनसे बचा कर रखना हमारी प्राथमिकता है।

जागरूकता रथ रवाना

जागरूकता अभियान के दौरान ग्राम स्तर पर चौपाल आयोजित करने, जिला व प्रखंड स्तर पर कार्यशाला, विभिन्न जागरूकता कार्यक्रम जिसमें बाजार-हाट आदि में नुकड़ नाटक, जागरूकता कार्यक्रम सहित विद्यालय स्तर पर विज्ञान व निबंध लेखन प्रतियोगिता, प्रभात फेरी, साइकिल रैली, शपथ पाठ आदि गतिविधियां संचालित की जाएगी। उपायुक्त द्वारा मादक पदार्थों के रोकथाम हेतु जागरूकता रथ को समाहणालय परिसर से रवाना किया गया। यह जागरूकता रथ जिले के सभी प्रखंडों में भ्रमण कर लोगों को मादक पदार्थों के विरुद्ध लोगों को जागरूक करेगी।

नशा मुक्ति को लेकर तोपवांची में जागरूकता रैली

तोपवांची। बुधवार को तोपवांची प्रखंड सह अंचल कार्यालय में जेएसएलपीएस द्वारा नशा मुक्ति जागरूकता अभियान संचालित करने की आवश्यकता है। जिसके तहत जिला प्रशासन सहित समाज कल्याण, जनसम्पर्क कार्यालय जेएसएलपीएस की महिला संगठनों, पंचायती राज संस्थाओं, शैक्षणिक संस्थाओं समेत अन्य विभागों को अपने-अपने स्तर से कार्यक्रम आयोजित करने का निर्देश दिया गया है।



केओसीपी परियोजना को बचाने के लिए विरोध-प्रदर्शन झरिया

बस्ताकोला क्षेत्र अंतर्गत केओसीपी विभागीय परियोजना को बचाने के लिए बुधवार को संयुक्त मोर्चा के बैनर तले कर्मियों ने गोलकडीह वर्कशॉप के मुख्य द्वार पर प्रबंधन के खिलाफ विरोध प्रदर्शन किया। इस दौरान सात सूत्री मांग पत्र सौंपा गया। प्रबंधन विरोधी नारे लगाए गए। प्रदर्शनकारियों को संबोधित करते हुए वक्ताओं ने कहा कि केओसीपी प्रबंधन विभागीय परियोजना को बंद करना चाह रही है। अगर परियोजना बंद हो गई तो एक हजार से अधिक मजदूरों पर छंटनी की तलवार लटक जाएगी। क्योंकि पूरे बस्ताकोला क्षेत्र में केओसीपी में ही विभागीय परियोजना बचा हुआ है। परियोजना को बचाने के लिए संयुक्त मोर्चा के नेताओं के साथ क्षेत्रीय एवं मुख्यालय स्तर पर कई बार वार्ता हुई थीं। लेकिन आज तक कोई समझौता नहीं हुआ इसी कारण आंदोलन में जाना पड़ा। विरोध प्रदर्शन करने वालों में तुलसी रवानी, उमेश सिंह, हीरालाल प्रेम सागर राम, प्रभास सिंह आदि शामिल थे।

गोविंदपुर में जलापूर्ति ठप, हाहाकार

कार्यपालक अभियंता पीएचडी परिसर पहुंचे, जल संकट दूर करने का दिया आश्वासन

खास बातें

● वेतावनी के बाद हरकत में आया पेयजल एवं स्वच्छता विभाग

संवाददाता। गोविंदपुर

गोविंदपुर में पिछले तीन दिनों से जलापूर्ति ठप रहने पर परेशान लोगों ने कार्यपालक अभियंता कार्यालय का पेशाव करने की चेतावनी दी थी। चेतावनी मिलने के बाद पेयजल एवं स्वच्छता धनबाद प्रमंडल-1 हरकत में आया है। बुधवार को संबंधित विभाग के कार्यपालक अभियंता जेसन होरो अपनी टीम के साथ पीएचडी परिसर गोविंदपुर पहुंचे। उन्होंने खराब पड़े 200 एएमएम के वाल्व एवं टी सैंक्रेट का निरीक्षण कर लोगों को सुराह जलापूर्ति का आश्वासन दिया। लोगों से उन्होंने कहा कि विभाग में संसाधनों की कमी है। मरम्मत कार्य के लिए



कुछ व्यवस्था विभागीय स्तर पर होगी और कुछ की व्यवस्था तीनों पंचायतों को संयुक्त रूप से करनी पड़ेगी। गुरुवार तक तकनीकी गड़बड़ी दूर कर शूक्रवार से जलापूर्ति शुरू हो जाएगी। गोविंदपुर पश्चिमी की मुखिया ममता देवी ने कार्यपालक अभियंता को बताया कि पर्याप्त जलापूर्ति नहीं हो रही है। तकनीकी गड़बड़ी के कारण जलापूर्ति ठप है। गोविंदपुर पूर्वी, गोविंदपुर पश्चिमी एवं अमरपुर पंचायत में जलापूर्ति पूरी तरह ठप है। पानी के लिए इलाके में हाहाकार मचा है। जल संकट के लिए उपभोक्ता

मुखिया को जिम्मेनवार ठहरा रहे हैं। उनकी बातों को सुनकर कार्यपालक अभियंता ने कहा कि जल संकट के समाधान की कोशिश जारी है। गोविंदपुर-निरसा जलापूर्ति योजना का काम पूरा हो जाने के बाद पाइप लाइन से घर-घर जलापूर्ति शुरू हो जाएगी। मौके पर सहायक अभियंता समरेंद्र मल्लिक, जेई कुमार आनंद, नागरिक समिति उपाध्यक्ष आनंद जायसवाल, संयुक्त सचिव अनूप साव, पंसस मीरा देवी, गोविंदपुर पूर्वी मुखिया झुमा मुर्खारी, अशोक पांसवान, अनिकेत कुमार समेत अन्य लोग मौजूद थे।

जवाईनिंग नहीं मिलने पर पत्नी भूख हड़ताल पर बैठी



संवाददाता। धनबाद

झरिया। जितेंद्र कुमार सोनी की मौत के बाद बस्ताकोला क्षेत्रीय प्रबंधन द्वारा प्राविजनल जॉइनिंग नहीं देने पर बुधवार को उनकी पत्नी पिंकी वमा गोलकडीह कार्यालय के मुख्य द्वार पर क्रमिक भूख हड़ताल पर बैठ गईं। उनका कहना है कि जब तक न्याय नहीं मिलेगा, आंदोलन जारी रहेगा। उनके इस नियय से पूरे गोलकडीह में दिनभर चर्चा होती रही, हालांकि प्रबंधन के तर्फ से कोई भी सुध लेने नहीं पहुंचा था। पिंकी देवी के समर्थन

में बीसीकेयू उतर आया है और कहा है कि उनकी हर लड़ाई में साथ खड़ा रहेगे। क्रमिक भूख हड़ताल पर बैठे पिंकी वमा ने कहा कि पति जितेंद्र कुमार सोनी केओसीपी में एसबीए के पद पर कार्यरत थे। 26 मई 2023 को पाथरडीह स्थित अपने आवास से केओ सीपी ड्यूटी जाने के दौरान उनका कहना है कि जब तक न्याय नहीं मिलेगा, आंदोलन जारी रहेगा। उनके इस नियय से पूरे गोलकडीह में दिनभर चर्चा होती रही, हालांकि प्रबंधन के तर्फ से कोई भी सुध लेने नहीं पहुंचा था। पिंकी देवी के समर्थन

योजनाओं की समीक्षा

उपायुक्त माधवी मिश्रा की अध्यक्षता में बुधवार को शिक्षा विभाग की समीक्षात्मक बैठक समाहणालय स्थित सभागार में की गई। बैठक के दौरान छात्र-छात्राओं के आधार कार्ड, जाति प्रमाण पत्र बनाने, दिव्यांग प्रमाण पत्र बनाने, जन्म प्रमाण पत्र बनाने, मिड डे मील की समीक्षा, जर्जर भवनों की स्थिति की समीक्षा, जिला स्थापना समिति की समीक्षा, स्नातक प्रशिक्षित शिक्षकों का अंतर जिला स्थानांतरण के पश्चात रिक्त अनुसार स्थापना की समीक्षा, साइकिल वितरण की समीक्षा, किशोरी समृद्धि योजना एवं सावित्रीबाई फुले योजना की समीक्षा, खाद्यान्न उठाव, कुकिंग कोस्ट मद के आय व्यय के विवरण, अतिरिक्त पोषाहार (फल, अंडा) के आय व्यय का विवरण, ऑनलाइन एमआईएस पोर्टल की समीक्षा, रसोईयों का वृद्धा पेंशन एवं आयुष्मान कार्ड निर्माण करने की समीक्षा समेत बचे हुए विद्यालयों के बांडूड़ी वॉल निर्माण, स्कूलों में लगातार हेल्थ चेकअप करने, अच्छी गुणवत्तापूर्ण शिक्षा एवं के शारीरिक एवं मानसिक विकास हेतु विभिन्न प्रकार के समीक्षा की गई।

कैमप लगाकर बनवाएँ बच्चों के प्रमाण पत्र

उपायुक्त ने कहा कि जिन प्रखंडों में बच्चों के आधार इनरोलमेंट, जाति प्रमाण पत्र निर्माण, दिव्यांग प्रमाण पत्र आदि निर्माण कार्य में पीछे है वैसे प्रखंडों में कैमप लगाकर प्रखंड शिक्षा प्रसार पदाधिकारी जल्द से जल्द प्रमाण पत्र निर्गत करवाने का कार्य करेंगे। इस कार्य में समाज कल्याण विभाग, कल्याण विभाग एवं

स्वास्थ्य विभाग आपसी समन्वय स्थापित कर बच्चों को मिलने वाली सरकारी योजनाओं का लाभ पहुंचाना सुनिश्चित करेंगे। उन्होंने कहा कि जिन भी विद्यालयों में बांडूड़ी वॉल नहीं है। वैसे विद्यालयों को चिह्नित कर जल्द से जल्द बांडूड़ी वॉल निर्माण कार्य के लिए रिपोर्ट प्रस्तुत करें। साथ ही जिन भी रसोइयों का वृद्धा

पेंशन या आयुष्मान कार्ड का निर्माण नहीं हुआ है वैसे सभी लाभुकों को जल्द से जल्द योजनाओं का लाभ पहुंचाएं। स्कूलों में समय-समय पर हेल्थ चेकअप का आयोजन कर बच्चों के स्वास्थ्य का जांच अवश्य करवाएं। सभी शिक्षक समय पर विद्यालय पहुंचें एवं बच्चों को अच्छी शिक्षा प्रदान करें।

बच्चियों की सुरक्षा में लापरवाही नहीं

डीसी ने आवासीय विद्यालय एवं बालिका विद्यालयों के सुरक्षा की समीक्षा करते हुए कहा कि बच्चियों की सुरक्षा में किसी भी प्रकार की लापरवाही बर्दाश्त नहीं की जाएगी। समय-समय पर जिला से वरीय पदाधिकारी विद्यालयों का औचक निरीक्षण कर यह सुनिश्चित करेंगे की

आवासीय विद्यालय एवं बालिका विद्यालय में नियम एवं शर्तों का पालन हो। बैठक में जिला शिक्षा पदाधिकारी निशु कुमारी, जिला शिक्षा अधीक्षक भूतनाथ रजवार, समाज कल्याण पदाधिकारी अनीता कुजूर, एडीपीओ विजय कुमार समेत सभी प्रखंड शिक्षा प्रसार पदाधिकारी समेत कई अन्य कर्मी एवं पदाधिकारी मौजूद रहे।

मादक पदार्थों के विरुद्ध जागरूकता रथ को उप विकास आयुक्त प्रेरणा दीक्षित ने किया रवाना

जिले के विभिन्न क्षेत्रों में होंगे जागरूकता कार्यक्रम

संवाददाता। हजारीबाग

जिला दंडाधिकारी सह उपायुक्त नैसी सहाय के निर्देशानुसार 19 जून से 26 जून तक मादक पदार्थों के विरुद्ध जिले में जागरूकता कार्यक्रम चलाया जाएगा। इस निमित्त बुधवार को समाहरणालय परिसर से उप विकास आयुक्त प्रेरणा दीक्षित ने हजारीबाग नया मुक्त जागरूकता रथ को हरी झंडी दिखाकर रवाना किया। मौके पर समाज कल्याण पदाधिकारी इंदु प्रभा खलखो, सामाजिक सुरक्षा पदाधिकारी निवेदिता रॉय, जिला जनसंपर्क पदाधिकारी रोहित कुमार उपस्थित रहे। इस दौरान उप विकास आयुक्त ने कहा कि, मादक निषिद्ध पदार्थों का दुरुपयोग को कम करने, इसके व्यापार में संलिप्त तस्करों तथा



नशा मुक्ति रथ को रवाना करतीं उप विकास आयुक्त प्रेरणा दीक्षित।

उपयोक्तों के विरुद्ध सख्त कानूनी कार्रवाई के साथ-साथ समाज को, विशेषकर किशोरों तथा युवा वर्ग को इसके दुष्प्रभाव के प्रति जागरूक करने के उद्देश्य से राज्य सरकार द्वारा प्रस्तावित राज्यव्यापी जागरूकता कार्यक्रम जिले में भी संचालित किया जा रहा है। उन्होंने कहा कि मादक पदार्थों के दुरुपयोग के विरुद्ध जिला

एवं प्रखंड स्तर पर कार्यशाला, विभिन्न जागरूकता कार्यक्रम जिसमें बाजार-हाट आदि में नुककड़ नाटक, जागरूकता कार्यक्रम सहित विद्यालय स्तर पर किंवज व निबंध लेखन आदि विभिन्न प्रकार की प्रतियोगिताएं संचालित की जाएगी, जिसमें सभी की सहभागिता अपेक्षित है। उन्होंने कहा कि अभियान के

सफल क्रियान्वयन में प्रशासन का सहयोग करें ताकि युवा वर्ग तथा अगली पीढ़ी को नशे की गिरफ्त में जाने से रोका जा सके। साथ ही मादक पदार्थों के सेवन के दुरुपयोग से लोगों को अवगत कराया जा सके।

नशे को ना, ज़िंदगी को हाँ

- 18 वर्ष से कम आयु को मादक पदार्थ की बिक्री गैरकानूनी है।
- शिक्षण संस्थानों के 100 मीटर के क्षेत्रफल में मादक पदार्थ की बिक्री गैरकानूनी है।
- मादक पदार्थों की खरीद बिक्री करना अपराध है, नशीले पदार्थों की गैर कानूनी तरीके से खेती दंडनीय अपराध है।
- नशीले पदार्थ का उत्पादन, भंडारण, बिक्री, परिवहन उपयोग दंडनीय अपराध है।

कठोर सजा का है प्रावधान

- बीस साल तक की हो सकती है सजा।
- दो लाख या इससे अधिक का हो सकता है जुर्माना।
- कुछ मामलों में मृत्युदंड भी दिया जा सकता है।
- मादक पदार्थ/अफीम की खेती से जुड़ी कोई भी सूचना टोल फ्री नम्बर 112 पर दीजिये।
- इसके कारोबार को रोकने के लिए प्रशासन का साथ दीजिये।
- आपके द्वारा दी गयी जानकारी पर त्वरित कार्रवाई होगी, आपकी पहचान गुप्त रखी जायेगी।

चितरपुर में बिजली संकट गहराया, लोग परेशान

रामगढ़। चितरपुर सहित आसपास के क्षेत्रों में बिजली व्यवस्था पूरी तरह से चरमरा गई है। इससे लोगों को भारी परेशानी का सामना करना पड़ रहा है। एक ओर लोग जहां गर्मी से परेशान हैं, वहीं दूसरी ओर बिजली की अंधभिचौनी ने उनकी मुश्किलें और बढ़ा दी हैं। दिन भर रह-रहकर अचानक बिजली का कट जाना यहां की नियति बन गई है। वहीं रात में लो वोल्टेज के कारण परेशानी और बढ़ जाती है। बिजली कट जाने से शिक्षण संस्थानों, कार्यालयों व घरों में भी लोगों को फजीहत हो जाती है। इसको लेकर लोग बिजली विभाग को कोसते नजर आते हैं। दिन तो किसी तरह गुजर जाता है, मगर रात के समय बिजली चली जाए तो लोगों के लिए वक्त गुजराना मुश्किल हो जाता है। इस संबंध में चितरपुर पश्चिमी पंचायत के वार्ड सदस्य अनवरूल हसन ने बिजली विभाग से चितरपुर में बिजली व्यवस्था दुरुस्त करने की मांग की है।

वीरान व सुनसान पड़े पर्यटन स्थल होंगे गुलजार : उपायुक्त

संवाददाता। हजारीबाग

उपायुक्त नैसी सहाय के निर्देशानुसार बुधवार को पर्यटन नोडल पदाधिकारी पंकज कुमार तिवारी ने हजारीबाग जिले के रमणीक स्थलों का भ्रमण कर पर्यटन के लिहाज से इन क्षेत्रों में विकास के संभावनाओं के बावत निरीक्षण किया। उपायुक्त ने कहा है कि पर्यटन की दृष्टि से हजारीबाग जिला में असीम संभावनाएं हैं। यहां के घने जंगल, डैम, नदियां, झरने आदि खूबसूरत वादियों से पटा हुआ है। इन स्थलों को विकसित करने से इन्हें संग्रहित भी किया जा सकेगा। साथ ही साथ स्थानीय युवाओं के लिए रोजगार के द्वार खुल भी जाएंगे। पर्यटन पदाधिकारी ने बताया कि उपायुक्त के निर्देश पर इन स्थलों पर किए जा सकने वाले

■ जिला पर्यटन नोडल पदाधिकारी ने छड़ा डैम, लोटावा डैम, चमेली झरना आदि स्थलों का किया भ्रमण



कार्यों की विस्तृत सूची उपलब्ध कराई जाएगी। साथ ही इन कार्यों को धरातल पर उतारने के लिए रूप रेखा भी उपायुक्त के निर्देशन में तय की जाएगी। इन सुनसान स्थलों में जानकारी के अभाव में कई युवा झरनों, जलाशयों में डूब चुके हैं, लेकिन अब इन स्थलों को गुलजार बनाने पर जोर दिया जा रहा है। इन स्थलों पर पर्याप्त होर्डिंग्स, साइन साइनेज, मार्गनिर्देशिका भी लगाई जाएगी।

ब्रीफ खबरें

राहुल गांधी के जन्मदिन पर मरीजों की सेवा की

हजारीबाग। कांग्रेस कार्यालय में बुधवार को रायबरेली से नवनिर्वाचित सांसद राहुल गांधी का जन्मदिन हर्षोल्लास के साथ मनाया गया। इस अवसर पर कांग्रेस के वरिष्ठ नेता मुन्ना सिंह समेत कई नेता गण और कार्यकर्ता मौजूद रहे। कार्यक्रम के पश्चात मुन्ना सिंह अपने समर्थकों के साथ शंख भिखारी मंडिकल कॉलेज पहुंचे, जहां उन्होंने मरीजों के बीच फल और विस्किट का वितरण किया और उनका हाल-चाल जाना। मौके पर कांग्रेस महिला जिला अध्यक्ष बेबी देवी, निशार खान, कृष्णा मेहता, विनोद कुशवाहा, बबलू सिंह, सुजीत सिंह, दिनेश यादव, बाबर, कृष्णा, विक्की कुमार धान आदि उपस्थित रहे।

हिंदी को कार्यशाला का आयोजन हुआ

हजारीबाग। दामोदर घाटी निगम की हजारीबाग परियोजना में बुधवार को हिंदी की विशेष कार्यशाला का आयोजन किया गया। इसमें मुख्य अतिथि के रूप में केंद्रीय गृह मंत्रालय के राजभाषा विभाग के उप निदेशक निर्मल कुमार दुबे, विशिष्ट अतिथि संजय कुमार, निदेशक (भूसर्वि) व परियोजना प्रमुख एवं अध्यक्ष, राधाका समिति अमीत अक्षय शील, उप मुख्य अभियंता, टीएससी डॉ. अशोक कुमार, उप मुख्य चिकित्सा अधिकारी, दार्शनिक चिकित्सालय ग्यानि, हजारीबाग उपस्थित थे। इस मौके पर वक्ताओं ने राजभाषा अनुभाग द्वारा किए जा रहे प्रयास की सराहना करते हुए आगे भी इसी तरह की कार्यशाला अधिकारियों एवं कर्मचारियों हेतु भी आयोजित करने का आग्रह किया।

रैलिंग को काटते चोर को ग्रामीणों ने पकड़ा

चौपारण। प्रखंड में मंगलवार को जहां एक ही रात में प्रखंड के कमलवार और बिसनपुर में बाइक चोरी का मामला प्रकाश में आया। वहीं दूसरे दिन बुधवार को दिन के उजाले में सुनसान सड़क के किनारे लगे रैलिंग को चुराने की घटना को अंजाम दिया जा रहा था। यह देख गांव के कुछ लोगों ने एक चोर को खदेड़ कर पकड़ लिया और पुलिस के इंतजाम कर दिया। बखर्छे पंचायत के मुखिया सह प्रखंड मुखिया संघ अध्यक्ष विरेंद्र उजक ने बताया कि सिंघरावां मोड़ से कारीपहरी पीडब्ल्यूडी की सड़क के किनारे दोनों साइड लगे लोहे के रैलिंग को काट कर चुराया जा रहा था। बुधवार को भी दोपहर के करीब एक चार पहिया वाहन से आकर चार लोग रैलिंग को काट रहा था। यह देख ग्रामीण दौड़े तो चोर गाड़ी लेकर फरार होने लगे, उसी में से एक चोर को खदेड़ कर पकड़ लिया गया।

घर से नकदी सहित आपत्तिजनक सामान बरामद देह त्यापार में शामिल दो महिलाएं गिरफ्तार

दो महिलाएं गिरफ्तार

शुभम संदेश

इंपैक्ट

संवाददाता। हजारीबाग

जिले में फल फूल रहे देह व्यापार के धंधे पर शुभम संदेश की खबर का संज्ञान लेते हुए पुलिस ने बुधवार को कार्रवाई करते हुए दो नाबालिग और दो महिलाओं का गिरफ्तार करने में सफलता प्राप्त की है। बाद में दोनों नाबालिग लड़कियों को छोड़ दिया गया। बता दें कि कई मोहल्लों के लोगों की शिकायत पर शुभम संदेश की टीम ने शहर के विभिन्न होटलों व दो नर्सिंग होम की पड़ताल की थी। इस दौरान देह व्यापार के कारोबार को अपने कम्परे में कैद किया था। अब इस मामले में बड़ा बाजार पुलिस ने देह व्यापार धंधे में शामिल दो महिलाओं को गिरफ्तार कर लिया है। पुलिस ने छापेमारी के क्रम में 15, 835 रुपये नकदी के साथ बड़ी मात्रा में आपत्तिजनक सामान बरामद किया है।

बड़ा बाजार थाना प्रभारी विट्टु रजक ने बताया कि पुलिस को गुप्त सूचना प्राप्त हुई थी कि बड़ा बाजार ओपी क्षेत्र के अंतर्गत बाबा पथ के एक घर में देह व्यापार का धंधा चल रहा है। इसकी सूचना वरीय पदाधिकारी को दी गई। वरीय पदाधिकारियों के निर्देश पर



शुभम संदेश में सोमवार के अंक में प्रकाशित देह व्यापार की खबर .

खास बातें

- शुभम संदेश ने सोमवार के अंक में किया था खुलासा
- पुलिस की कार्रवाई के दौरान दो व्यक्ति भागने में सफल रहे

अनुमंडल पुलिस पदाधिकारी, सदर, हजारीबाग कुमार शिवाशेष के नेतृत्व में सत्यापन एवं आवश्यक कार्रवाई के लिए छापेमारी दल का गठन किया गया। छापेमारी के दल बाबा पथ उक्त घर के पास पहुंचा तो घर से दो व्यक्ति निकल रहे थे। दोनों व्यक्ति पुलिस पार्टी को देखते ही भागने लगे। पुलिस बल ने उन्हें पकड़ने का भरपूर प्रयास किया, परंतु वे गली मुहल्ले का फायदा उठाकर भागने में कामयाब हो गये। घर की घेराबंदी कर विधिवत तलाशी ली गई, जिसमें दो लड़कियां और दो

महिलाएं बरामद की गईं। पूछताछ करने पर पता चला कि दोनों लड़कियों को बहला फुसलाकर नौकरी दिलाने के नाम पर जबदस्ती देह व्यापार करवाया जा रहा है। पूछताछ के उपरांत घर की तलाशी ली गई, जिसमें नौ पीस उपयोग किया हुआ कंडोम, 10 पीस थ्रिल कंयमी का कंडोम कर, नकद 15,835 रुपये, दो मोबाइल फोन, चार पीस लिपिस्टिक, और अन्य सामान बरामद किए गए। छापेमारी दल में सदर अनुमंडल पुलिस पदाधिकारी कुमार शिवाशेष, एसआई विंध्यवासनी सिन्हा, थाना प्रभारी, महिला थाना सदर, एसआई विट्टु रजक, ओपी प्रभारी, बड़ा बाजार ओपी, एसआई कृष्ण गुप्ता, बड़ा बाजार, जेएसआई अजय कुमार बड़ा बाजार, महिला आरक्षी वैजंती कुमारी महिला आरक्षी राखी सिंह एवं रिजर्व गाई बड़ा बाजार शामिल थे।

समस्याओं का समाधान करना हमारा कर्तव्य: मनीष जायसवाल

मतदाताओं का आभार जताने पतरातु और भुरकुंडा पहुंचे नवनिर्वाचित सांसद



धन्यवाद यात्रा के दौरान मतदाताओं का आभार व्यक्त करते मनीष जायसवाल।

संवाददाता। रामगढ़

हजारीबाग लोकसभा क्षेत्र के नवनिर्वाचित सांसद मनीष जायसवाल ने बुधवार को जिले के बड़कागांव विधानसभा क्षेत्र के पतरातु प्रखंड स्थित पतरातु, भदानी नगर और भुरकुंडा भाजपा मंडल के एक दर्जन से अधिक क्षेत्रों का दौरा कर मतदाताओं का आभार जताया। उन्होंने अपने दौरे की शुरुआत पतरातु डैम स्थित सर्किट हाउस के समीप से की। इसके बाद लवणा, कुरसे, लंपणा, न्यू मार्केट, पतरातु, सौदा डी,

भुरकुंडा छठ मंदिर, भुरकुंडा थाना चौक, जनाता टाकीज, विरसा चौक, पटेल नगर, भुरकुंडा रिभर साइड, बुधबाजार, सौसीएल सौदा कॉर्पोरेटिव, सयाल जमुरिया बाजार में लोगों से मिलकर उनकी समस्याओं से रूबरू हुए। सांसद मनीष जायसवाल ने कहा कि आपके अथक परिश्रम और आशीर्वाद की बदौलत ही सांसद बना हूँ, आपकी समस्याओं का समाधान बन सकूँ, आपके दुःख-सुख का सहभागी बन सकूँ, आपके क्षेत्र के विकास के लिए कड़ी बन सकूँ इसका प्रयास हमेशा रहेगा।

प्लस टू उच्च विद्यालय इंगुनिया ने जीती अंडर 17 बालक वर्ग की ट्रॉफी

अंडर 17 बालिका वर्ग में कस्तूरबा गांधी बालिका आवासीय विद्यालय मानगढ़ ने जीता खिताब

संवाददाता। चौपारण

प्रखंड स्तरीय सुब्रोतो कप फुटबॉल टूर्नामेंट का उद्घाटन चौपारण सीओ सह प्रभारी बीडीओ संजय यादव, बीईईओ राकेश कुमार सिंह, विधायक प्रतिनिधि मन्टू यादव ने बुधवार को किया। सीओ संजय यादव ने सभी खिलाड़ियों से परिचय प्राप्त कर व फुटबाल में किम मार कर टूर्नामेंट का आगाज किया। टूर्नामेंट में अंडर 17 बालक वर्ग व बालिका वर्ग और अंडर 15 की टीमों भाग ले रही हैं। अंडर 17 के बालक वर्ग में उत्कर्मित 2 उच्च विद्यालय इंगुनिया ने उत्कर्मित उच्च विद्यालय टॉइया को 5 - 3 से हराकर खिताब पर कब्जा जमाया। वहीं अंडर 17 बालिका वर्ग में कस्तूरबा गांधी



सीओ संजय यादव ने फुटबाल में किम मार कर टूर्नामेंट का आगाज किया।

बालिका आवासीय विद्यालय मानगढ़ ने परियोजना उच्च विद्यालय पपरो और उत्कर्मित 2 उच्च विद्यालय वृंद को हराकर खिताब पर कब्जा जमाया। वहीं अंडर 15 में उत्कर्मित 2 उच्च विद्यालय इंगुनिया को एक ही एक टीम होने के कारण वॉक ओवर देकर विजेता घोषित किया गया। इसके अलावा टूर्नामेंट में उत्कर्मित उच्च विद्यालय 2 दनुवा, उच्च विद्यालय बसरीया सहित कुल आठ टीमों ने हिस्सा लिया। टूर्नामेंट का सफल

आयोजन शारीरिक शिक्षक किसन कुमार, प्रवीण साहू, यमुना प्रसाद, दिलीप कुमार और प्रतिमा कुमारी की देखरेख में संपन्न हुआ। वहीं टूर्नामेंट में मैच रेफरी शिक्षक बसंत दास और रिसेंस शिक्षक गिरधारी महतो थे। बीईईओ ने बताया कि आज की सभी विजेता टीमों जिला स्तरीय टूर्नामेंट में हिस्सा लेंगी। मौके पर प्रभारी रतन वर्मा, सुरेंद्र दास, कमलेश कमल, जनार्दन वर्मा, मृत्युंजय सिंह, बीपीएम आरिफ आदि उपस्थित थे।

बैठक अनाबद्ध निधि, पर्यटन विकास एवं डीएमएफटी के तहत हो रहे विकास कार्यों की उपायुक्त ने की समीक्षा

गोला मगनपुर फिशरी साइट को जिला स्तरीय मत्स्य पालन केंद्र बनाएं

संवाददाता। रामगढ़

उपायुक्त चंदन कुमार की अध्यक्षता में बुधवार को समाहरणालय सभाकक्ष में जिले में अनाबद्ध निधि, पर्यटन विकास एवं डीएमएफटी के माध्यम से हो रहे विकास कार्यों की समीक्षा बैठक की गई। विकास कार्यों व अन्य योजनाओं के तहत हो रहे कार्यों की समीक्षा के क्रम में उपायुक्त ने स्वास्थ्य व्यवस्था को और भी सुदृढ़ बनाने के उद्देश्य से सभी स्वास्थ्य केंद्रों में बायोमेट्रिक अटेंडेंस लगाने एवं सभी स्वास्थ्य अधिकारियों एवं कर्मियों को बायोमेट्रिक के द्वारा ही अपनी उपस्थिति दर्ज करने का निर्देश दिया। साथ ही उन्होंने जिले के वैसे स्वास्थ्य केंद्रों जहां बिजली



अनाबद्ध निधि, पर्यटन विकास एवं डीएमएफटी के माध्यम से हो रहे विकास कार्यों की समीक्षा करते उपायुक्त।

सुचारु रूप से उपलब्ध नहीं है वैसे स्वास्थ्य केंद्रों में जल्द से जल्द बिजली को व्यवस्था सुनिश्चित कराने का निर्देश कार्यपालक

अभियंता विजली वितरण रामगढ़/कुजु को दिया। वहीं उन्होंने सदर अस्पताल रामगढ़ में तैयार मांड्यूलर ओटी का निरीक्षण कर उसे

हैंडओवर करने का निर्देश सिविल सर्जन रामगढ़ एवं पीएमयू टीम को दिया। पेयजल एवं स्वच्छता प्रमंडल की समीक्षा के क्रम में उरलूंग एवं

उपायुक्त ने एजेंसियों के कार्यों की ली जानकारी

बैठक के दौरान उपायुक्त ने डीएमएफटी के तहत संचालित विभिन्न कार्यकारी एजेंसियों द्वारा किए जा रहे कार्यों की जानकारी ली एवं सभी कार्यकारी एजेंसियों को उनके तहत किए जा रहे योजनाओं को जल्द से जल्द पूर्ण करने का निर्देश दिया। साथ ही उन्होंने वास्तव्य धाम और ओल्ड एज होम हेतु स्थल निरीक्षण कर डीपीआर तैयार करने का निर्देश कार्यपालक अभियंता भवन प्रमंडल रामगढ़ को दिया। उपायुक्त ने गोला प्रखंड अंतर्गत मगनपुर फिशरी साइट को जिला स्तरीय मत्स्य पालन केंद्र के रूप में विकसित करने हेतु साइट का निरीक्षण कर उसे मत्स्य पालन केंद्र के रूप में विकसित करने का निर्देश जिला मत्स्य पदाधिकारी को दिया। उपायुक्त ने जिले के वैसे स्कूल, जिनमें चहादीवारी नहीं है वहां चहादीवारी के निर्माण हेतु कार्यों की समीक्षा करते हुए संबंधित अधिकारियों एवं कार्यपालक अभियंताओं को कार्यों को योजनाबद्ध तरीके से पूरा करने का निर्देश दिया। आरा जल वितरण योजना की जानकारी कार्यपालक अभियंता पेयजल एवं स्वच्छता प्रमंडल रामगढ़ से लिया एवं उसे जल्द से जल्द पूरा कर लोगों को पेयजल की सुविधा उपलब्ध कराने का निर्देश दिया।

मुआवजे को लेकर रैयतों ने निकाली बाइक रैली

चतरा। मुआवजे की मांग को लेकर बुधवार को रैयतों ने पथरगढा में बाइक रैली निकाली। द्वारी से रोल टू लेन सड़क चौड़ीकरण और पक्कीकरण निर्माण कार्य में अब तक रैयतों को मुआवजा नहीं मिलने से नाराज लोगों ने बाइक रैली निकाली और कहा कि पथ निर्माण विभाग, पथ प्रमंडल हजारीबाग के जरिये 100 करोड़ की लागत से द्वारी से रोल तक 26 किलोमीटर लंबी सड़क का निर्माण कार्य किया जा रहा है। 16 गांव की लगभग 90 एकड़ जमीन विधित की गई है। चिन्हित जमीन का मुआवजा राशि नहीं दिया गया है और निर्माण कार्य शुरू कर दिया गया है।

खोया-पाया

रामराज गुप्ता, पिता राम प्यारे साथ, उम्र 20 साल, पिता, बाबा पथ हरहूर हजारीबाग का रहने वाला हूँ, मेरी सीबीएसई बोर्ड दसवीं पास की मार्कशीट, 8 जून को विवेकानंद के पास से गुम हो गई, जिस किसी को यह कागजात मिले वह नजदीकी थाने में जमा कर सकते हैं या फिर भुक्तभोगी रामराज गुप्ता से संपर्क कर सकते हैं।

सम्पर्क करें : 9060947326

लाइफ लाइन

सेलेब्स डाइट सीक्रेट : श्वेता तिवारी
44 साल की उम्र में 24 साल का फिगर व फिटनेस



टीवी इंस्ट्रुटी की जानी-मानी एक्ट्रेस श्वेता तिवारी फिगर और फिटनेस के मामले में आज 44 साल की उम्र में भी जाह्नवी कपूर और सारा अली खान जैसी कम उम्र हीरोइन को चुनौती देती नजर आती हैं। कुछ समय पहले बेशक उनका वजन बहुत अधिक बढ़ गया था फिर उन्होंने अपने पर्सनल फिटनेस ट्रेनर और सेलेब्रिटी कोच प्रसाद नंदकुमार शिर्के की मदद से अपना पुराना फिगर व फिटनेस वापस पाया। वे रोजाना वर्कआउट करती हैं जिसमें स्ट्रेच, वेट ट्रेनिंग एक्सरसाइज, पुल अप, पुश-अप, ची स्क्वैट, शोट अप्स और लोअर बेक एक्सटेंशन आदि शामिल हैं। सुबह बतौर ब्रेकफास्ट बस 90 ग्राम ग्रीक योगर्ट और 8-10 बादाम लेती हैं। हफ्ते में दो दिन अंडे के साथ ब्राउन ब्रेड या दो इडली के साथ एक छोटी कटोरी सांभर या एक छोटी कटोरी मिल्क ओट्स के साथ एक सेब लेती हैं। दिन के खाने में 100 ग्राम चिकन या मछली, 200-300 ग्राम वजिटेबल, ज्वार

की एक रोटी शामिल होता है। अगर सलाद नहीं होती है तो 100 ग्राम पालक या मधु की सब्जी खाती हैं। शाम के समय एक संतरा लेती हैं। इसके थोड़ी देर बाद एक कप डिटॉक्स टी लेती हैं। दिन में प्रोटीन सलाद लेती हैं जिसमें चिकन या मछली के साथ हरी-सब्जियां होती हैं। दिन भर में पर्याप्त पेय पदार्थ लेती हैं जिसमें पानी के साथ नारियल पानी, फलों का ताजा रस, फीका छाछ, ग्रीन टी आदि शामिल होता है। श्वेता तिवारी हफ्ते में 3 दिन जिम में जाकर वेट ट्रेनिंग करती हैं। वेट ट्रेनिंग में वह 2 बांडी पार्ट को ट्रेन करती हैं। इसके अलावा 3 दिन फंक्शनल ट्रेनिंग करती हैं जिसमें बांडी वेट वर्कआउट शामिल होता है। हाई इंटेन्सिटी इंटरवल ट्रेनिंग, योग भी उनके वर्कआउट रूटीन में शामिल हैं। श्वेता को चेस्ट-ट्राइसेप्स, बैक-बाइसेप्स, लेग्स और शोल्डर मसल्स को एक साथ ट्रेन करती हैं। एक्स को वह फंक्शनल ट्रेनिंग के साथ ट्रेन करती हैं।

झारखंड के औषधीय वृक्ष

मलेरिया के मच्छर भगाते हैं करंज तेल से जलते दीपक



करंज का 100 वर्ष से अधिक पुराना वृक्ष देखते हैं तो मन को संतुष्टि मिलती है कि काश और भी अनेकों जगहों पर पुराना करंज का वृक्ष देखने को मिलता। हिंदी में करंज, लैटिन में पोमोमियाग्लैबरा, अंग्रेजी में स्मथ लीव्ड, बंगाल में डहर करंज कहते हैं। करंज के पत्र मल भेदक कफ, वात, कुमि बवासीर, शोथहर के लिए लाभदायक है। इसके फल से तेल प्राप्त होता है। यह जो चर्मरोग, वातरोग के लिए काम में लिया जाता है। इसके तेल का दीपक जलाने से मलेरिया फैलाने वाले मच्छरों से बचाव होता है। भारतीय संस्कृति में दीपावली में करंज का तेल का दीपक जलाने का प्रावधान किया गया है। अब झारखंड के जंगलों में करंज का पेड़ देखने को नहीं मिलता है। यह एक ग्राम औषधीय वृक्ष है और गांव

के डहर पर यदा-कदा मिल जाते हैं। करंज का वृक्ष एक उच्च कोटि का छायादार तरु कहा गया है। यह आद्र भूमि पर पाया जाता है। इसके पुष्प गुच्छाकार एक पुष्पदंड में लगे रहते हैं। इसके फल, पुष्प, पत्र सभी को एक कोटिनाशक दवा के रूप में और फर्टिलाइजर के रूप में उपयोग किया जाता है। आज के युग में वायोडीजल प्राप्त करने का एक संसाधन भी बन गया है। करंज का वृक्ष अज्ञानता के चलते अनावश्यक रूप में ग्रामीण क्षेत्रों में काट दिया जा रहा है। भारत सरकार को इसके गुणों का प्रचार प्रसार करना चाहिए। (औषधीय पौधा के खेती एवं संवर्धन संरक्षण के जानकार) तस्वीर : अनिल कुमार पाठक



अनिल कुमार पाठक
पारंपरिक चिकित्सक



सिद्धार्थ सिन्हा
वरीय मनोचिकित्सक, रिनवास

चेहरे पर एक नकली मुस्कान और सामान्य बातचीत और खुश मिजाज के साथ पर भीतर से अवसाद ग्रस्त, यही स्थिति स्माइलिंग डिप्रेशन कहलाती है। हालांकि, यह डायग्नोस्टिक एंड स्टैटिस्टिकल मैनुअल ऑफ मेंटल डिसऑर्डर (डीएसएम-5) में सूचीबद्ध नहीं है, लेकिन इसे नॉन-कनफर्मिंग लक्षणों के साथ एक प्रमुख डिप्रेशन डिस्ऑर्डर (एमडीडी) माना जाता है। आइए जाने क्या है स्माइलिंग डिप्रेशन और क्या है लक्षण-उपचार

एक पुराना फिल्मी गाना आपने भी सुना होगा-तुम जो इतना मुस्कुरा रहे हो, क्या गम है जिसको छिपा रहे हो कुछ ऐसा ही मर्ज है स्माइलिंग डिप्रेशन होंगे पर मुस्कान और दिल में गम समेटे यानी स्माइलिंग डिप्रेशन से ग्रस्त लोगों की पहचान भी बेहद मुश्किल है। आमतौर पर हम उनके अवसाद ग्रस्त होने की पहचान तो कर लेते हैं जो उदास-निराश से और सुस्त नजर आते हैं। उनकी चाल-छाल और बातों से सहज ही उनके मानसिक स्थिति को भांपा जा सकता है। पर ऐसे शख्स जो परेशानियों-दुखों में डूबे होते हैं पर अपने चेहरे पर मुस्कान ओढ़े रहते हैं, उनके दिल में झांकना बेहद कठिन है कि वे ही बस की बात है। ऐसे में डिप्रेशन से कहीं अधिक गंभीर होती है स्माइलिंग डिप्रेशन की समस्याएं। ऐसे लोग कई बार बहुत घातक कदम उठा लेते हैं और हम समय रहते सजग भी नहीं हो पाते। हालांकि, यह डायग्नोस्टिक एंड स्टैटिस्टिकल मैनुअल ऑफ मेंटल डिसऑर्डर (डीएसएम-5) में सूचीबद्ध नहीं है, लेकिन इसे नॉन-कनफर्मिंग लक्षणों के साथ एक प्रमुख डिप्रेशन डिस्ऑर्डर (एमडीडी) माना जाता है। आइए, जानें कि क्या है स्माइलिंग डिप्रेशन के लक्षण, उपचार और बचाव।

पहचानिए लक्षण

- ऐसे व्यक्ति चेहरे पर बनावटी मुस्कुराहट लिए होते हैं, हालांकि अंदर से गहरी उदासी, निराशा और खालीपन महसूस करते हैं।
- थकान और नींद से जुड़ी परेशानियां इनके साथ रहती हैं।

- जिस काम में पहले दिल लगा कर जुटे रहते थे, फंजों करते थे, उस काम से मन उठत जाता।
- ये या तो बहुत खाने लगते हैं या फिर इनकी भूख मर जाती है। इनके वजन में भी इस

तरह का बदलाव दिखता है।

- काम में एकाग्रता नहीं नजर आती। कोई भी काम उठाते हैं तो अधिक समय तक नहीं कर पाते। इसी तरह इनकी निर्णय क्षमता भी प्रभावित होती है।

तुम जो इतना मुस्कुरा रहे हो...



यह है उपचार

स्माइलिंग डिप्रेशन के उपचार में कॉग्निटिव बिहेवियरल थेरेपी या सीबीटी बेहद असरकार हो सकती है। इससे पीड़ित के नेगेटिव विचार के पैटर्न, व्यवहार को पहचानने और बदलाव में मदद मिलती है।

आवश्यकता पड़ने पर मनोचिकित्सक पीड़ित को स्ट्रेस कम करने वाली दवाएं भी दे सकते हैं।

पौष्टिक आहार, पर्याप्त नींद और समुचित शारीरिक गतिविधियां भी रोग से उबरने में मददगार हो सकती हैं। इसके अलावा उन्हें अपनी जिंदगी में योग व मेडिटेशन को शामिल करना चाहिए।

पीड़ित को अपनी बात करीबियों से साझा करने के लिए उत्साहित किया जा सकता है। अगर आप के किसी परिजन को यह समस्या है तो कोशिश करें कि बिना कोई उलाहना दिए या जजमेंटल हुए चुपचाप उनकी बातों को सुनें। एक बार अपनी बातें कह देंगे तो दिल हल्का होगा।

उन्हें खुश करें और उनके मनोबल और आत्मविश्वास को बढ़ाने की कोशिश करें। कॉल या फिर मिल-जुल कर उनके हाल चाल जानें। अवसर उन पर ध्यान दें कि वे क्या कर रहे हैं और कैसा महसूस कर रहे हैं।

बेहतर इलाज के लिए उन्हें किसी मेंटल हेल्थ एक्सपर्ट या डॉक्टर के पास ले जाएं। रांची के रिनवास में इनके मुफ्त इलाज की व्यवस्था है। आवश्यकता पड़ने पर रिनवास के हेल्पलाइन पर संपर्क करें- हेल्पलाइन नंबर : 94711 36697.

जब निकलने लगे आपके नन्हे-मुन्नों के दांत



डॉ आकांक्षा चौधरी
एमडीएस (मसूढ़ों एवं इंग्लैंड सर्जरी विशेषज्ञ)

नन्हे-मुन्नों का दांत निकलना खुशियों भरा मौका होता है। लेकिन कई तरह की परेशानियां भी इस समय उभरती हैं। जैसे कि बच्चों को फीवर व डायरिया होने की समस्या। डेंटिस्ट मानते हैं कि थोड़ा सजग रह कर और हाइजिन का ख्याल रखकर ऐसी ज्यादातर समस्याओं पर काबू पाया जा सकता है। जन्म के शुरूआती एक-दो साल में बच्चों की कैसे करें देखभाल जिससे दांतों से जुड़ी समस्याओं से निजात मिल सके, बता रही हैं डॉ आकांक्षा चौधरी...



बच्चों के मुख की सफाई का रखिए। यदि बोलत या गिलास से दूध पीता है तो हर बार दूध पीने के बाद उसे कुल्ला कराएं। यदि उम्र बहुत छोटी है तो दूध पिलाने के बाद गीली रूई को हाथों में लपेट कर मुँह को सफाई करें। पर ध्यान रखें कि रूई के रेशे मुँह में न रहे। रूई की जगह आप साफ पतले सूती कपड़े का भी इस्तेमाल कर सकते हैं। बच्चों को दांत निकलते वक्त मसूढ़ों में खुजली होती है। इसलिए उसे सेब, गाजर जैसे सख्त फलों के टुकड़े चबाने के लिए दें। ध्यान रखें कि टुकड़े बड़े हों, छोटे टुकड़े बच्चों द्वारा निगल लेने की आशंका बनी रहती है। दांत निकलने समय बच्चे अक्सर दीवार चटाने, मिट्टी खाने आदि की कोशिश करते हैं। यह मिथक है कि ऐसा करने से आंग चलकर बच्चों के दांत मजबूत होते हैं। जबकि वास्तविकता यह है कि इससे बच्चों में इन्फेक्शन हो जाता है। दांत निकलने के दौर में जो बच्चे बार-बार डायरिया, फीवर, आदि के शिकार होते हैं, उसके पीछे यही कारण है। बोलत से जब बच्चा खुद दूध पीने लगता है तो अक्सर मां या अन्य पालक उसके हाथों में बोलत थमा कर 20-20 मिनट तक के लिए छोड़ देती है। बच्चा खुद ही दूध पीकर बोलत फेंक देता है। इस आदत के बच्चों में रैम्पेंट कैरीज जिसे नर्सिंग बोलत कैरीज भी कहते हैं, हो जाता है। इसलिए जब भी बोलत थमाएं, 4-5 मिनट बाद जब वह दूध पी ले, तभी हटा दें। फिर दांतों की सफाई भी कर लें। यदि रैम्पेंट कैरीज के कारण बच्चे के दांतों पर भूरे धब्बे से नजर आ रहे हैं तो डेंटिस्ट के पास ले जाएं। कई बार बच्चा दांत के साथ ही जन्म लेता है। यदि ऐसा है

तो घबराने वाली कोई बात नहीं है। कई बार यह आनुवंशिक भी होता है। यदि इन दांतों की वजह से मां को बच्चों को फीड कराने में दिक्कत आती है या बच्चे मसूड़े या जबड़े को चोट पहुंचती है तो इन्हें निकाला जा सकता है। कई बार डेंटिस्ट से बस दांतों को हल्का थिस कर नुकीलापन खत्म करा देने से भी बात बन जाती है। इसमें महज पांच मिनट समय लगता है और बच्चे को भी अधिक तकलीफ नहीं होती है। बच्चा जब अपना पहला साल पूरा करे तो एक बार डेंटिस्ट के पास ले जाकर रेग्युलर चेकअप जरूर कराएं। इससे जांच हो जाती है कि दांत सही तरीके से निकल रहे हैं, या नहीं। दांत कहीं टेढ़े-मेढ़े तो नहीं निकल रहे। दांत के बीच गैपिंग की समस्या तो नहीं। इस जांच से इन समस्याओं का समय रहते निदान संभव है। छोटी उम्र से डेंटिस्ट के पास आप बच्चे को ले जाते हैं तो वे खुद भी अपने दांतों के प्रति सजग रहना सीखते हैं। छह-सात महीने की उम्र में जब पहली बार दांत निकलता है तभी से उनके दांतों की ब्रश से सफाई करें। बाजार में इस उम्र के बच्चों के लिए बेहद खास और मुलायम ब्रश आते हैं। इससे दांतों के बाहरी और भीतरी हिस्सों को हल्के से रगड़कर साफ करें। ब्रश पर सरसों के दाने बराबर ट्यूबपेस्ट लगाएं। बाजार में प्लास्टिक पैसिफायर भी मिलते हैं जो बच्चों को दांत निकलते समय चबाने के लिए दिए जाते हैं। इनमें कई मिठास भरे भी होते हैं। इनका इस्तेमाल कभी नहीं करें। जो बिना मिठास वाले भी हों, वे किसी विश्वसनीय कंपनी के हों, रंग नहीं छूटते हों, उनमें शीशे नहीं हों, इन सब बातों का ध्यान रखें।

न ज्यादा मोटापा भला न ज्यादा दुबलापन



डॉ रजनी शर्मा
होम्योपैथ बायोकेमिक कंसल्टेंट
डीएम्बीएस, एमएम्बीएस

वर्तमान समय में व्यक्ति की जीवनचर्या ऐसी हो गई है कि हरकत व्यक्ति किसी न किसी रोग से पीड़ित है। कोई मोटापे का शिकार है तो कोई दुबलेपन का शिकार है। इसमें खानपान रहन-सहन का असर होने के साथ-साथ वातावरण तथा वंशानुक्रम का भी असर पड़ता है। आइए आज बात करते हैं अतिशय मोटापा और अतिशय दुबलापन के कारण व इसके निदान के बारे में।



मोटापा
मोटापा आज के समय में भयंकर रूप में लोगों के स्वास्थ्य को प्रभावित कर रहा है। अत्यधिक वसा युक्त भोजन

लेने से तथा शारीरिक मेहनत नहीं करने के कारण शरीर में जमा होने वाली चर्बी को ही मोटापा कहा जाता है। शरीर के विभिन्न भागों पर जैसे पेट, गर्दन, जांघ, कमर, छाती, पीठ, बाजू इत्यादि स्थानों पर चर्बी का जमाव हो जाता है। कई बार वरह स्थान चर्बी से भारी हो कर लटक जाता है।
■ इन बीमारियों की आशंका
मोटापे से ग्रस्त व्यक्ति को कई प्रकार की बीमारियां घेर लेती हैं जिसमें थायरॉइड, हृदय रोग, जोड़ों के दर्द, मधुमेह, फेफड़े संबंधी रोग, प्रजनन संबंधी रोग, मूत्र तंत्र संबंधी रोग, जिगर के रोग, कोलेस्ट्रॉल का बढ़ना तथा तनाव आदि शामिल हैं।
■ ये पांच इन और आउट
मोटापे से निजात पाने के लिए संतुलित भोजन करना चाहिए। अपने आहार तथा जीवन शैली में से पांच चीज निकालनी चाहिए तथा पांच मुख्य चीजों को जोड़नी चाहिए। आहार शैली में जो पांच चीज निकालने योग्य हैं उनमें चीनी, मैदा,

दुबलापन
कई व्यक्तियों में दुबलापन की समस्या काफी गंभीरता से देखी जाती है। उसके शरीर में पोषक तत्व की कमी हो जाती है। प्रोटीन, विटामिन, मिनरल्स इत्यादि की कमी और मेटाबोलिज्म लेवल के कम होने से व्यक्ति दुबलापन का शिकार हो जाता है। यह वंशानुगत तथा वातावरण के आधार पर भी होता है। कई बार किसी बड़ी बीमारी के कारण भी कमजोरी उत्पन्न हो जाती है। दुबलेपन के शिकार व्यक्ति को प्रोटीन, कैल्शियम इत्यादि के विभिन्न प्राकृतिक स्रोत जैसे साग-सब्जी, ड्राई फ्रूट्स, फल तथा हाई कैलोरी के भोजन को ग्रहण करना चाहिए।
■ ये दवाएं कारगर
होम्योपैथ की दवाओं में मुख्य रूप से चॉयना सिनकोना, अल्फा अल्फा, जिंजरिंग, जेलोसिमियम, कैल्केरिया फॉस,

सोराइनम, आर्स आयोडीन, कार्बो वेज सेलेनियम, पिकरिक एसिड, फास्फोरिक एसिड, अर्जेंटम मेटैलिकम, मैग्नेशिया कार्ब, हैलोनिआस, नक्स वोमिका, कैल्केरिया हाइपोफॉस, स्कुटेल्लेरिया आदि दवाएं कमजोरी तथा दुबलेपन के लिए कारगर हैं।
बायोकेमिक की दवाओं में मुख्य रूप से कैल्केरिया फॉस, कैल्केरिया फ्लोर, नेटम श्यूर, काली फॉस, मैग्नेशियम फास्फोरिकम आदि महत्वपूर्ण दवाएं दी जाती हैं। एनीमिया होने पर बायोकेमिक कांविनेशन एक दिया जाता है। जनरल टॉनिक के रूप में बायोकेमिक कांविनेशन 27 तथा 28 दिया जाता है। सभी दवाएं कुपया कुशल चिकित्सक की देखरेख में लें।

स्पोर्ट्स+



▼ **ब्रीफ खबरें**
पेरिस ओलंपिक खेलेंगे जोकोविच

लंदन। सर्बियाई ओलंपिक समिति ने पुष्टि की है कि नोवाक जोकोविच आगामी पेरिस ओलंपिक में भाग लेंगे। फ्रेंच ओपन क्वार्टर फाइनल से पहले घुटने की सर्जरी के कारण पीछे हटने वाले जोकोविच ने उम्मीद जताई कि वह जल्दी प्रतिस्पर्धा में लौटेंगे। सर्बियाई समिति ने कहा कि जोकोविच ने पेरिस ओलंपिक खेलने की पुष्टि की है जो उनका पांचवां ओलंपिक होगा। जोकोविच ने कहा कि उनके दाहिने घुटने की सर्जरी सफल रही है। पेरिस ओलंपिक की टेनिस स्पर्धाएं 27 जुलाई से शुरू होंगी।

अल्काराज ने पहले दौर में जीत दर्ज की

लंदन। स्पेन के कार्लोस अल्काराज ने क्वींस क्लब में पहले मैच में फ्रांसिस्को सैंड्रोडोलो को 6.1, 7.5 से हराकर ग्रासकोर्ट का जीत के साथ आगाज किया जबकि एंड्री मर्रे ने ट्रू स्तर पर 1000वां मैच जीता। फ्रेंच ओपन खिलाड़ियों के अल्काराज का ग्रासकोर्ट पर जीत का अभियान 13 मैचों का हो गया है। उन्होंने पिछले साल क्वींस क्लब खिलाड़ियों के बाद विम्बलडन फाइनल में नोवाक जोकोविच को हराया। अब उनका सामना जैक ड्रेपर से होगा।

बांग्लादेश के गेंदबाज तंजीम पर जुर्माना
 दुबई। बांग्लादेश के तेज गेंदबाज तंजीम हसन साकिब पर टी20 विश्व कप ग्रुप डी के आखिरी लीग मैच में नेपाल के कप्तान रोहित पौडेल से झड़प के बाद 'अनुचित शारीरिक संपर्क' के लिए मैच फीस का 15 प्रतिशत जुर्माना लगाया गया है। यह घटना नेपाल की पारी के तीसरे ओवर की है जब तंजीम गेंद डालने के बाद आक्रमक अंदाज में पौडेल की तरफ बढ़े और अनुचित रूप से शारीरिक संपर्क भी किया। तंजीम ने मैच में सात रन देकर चार विकेट लिये और बांग्लादेश को 21 रन से जीत दिलाई। उन्होंने हालांकि आईसीसी आचार संहिता की धारा 2.12 का उल्लंघन किया।

टी20 विश्व कप: सुपर-8 के पहले मुकाबले में उतरेगी टीम इंडिया अफगानिस्तान के विरुद्ध कोहली और कुलदीप पर रहेगी नजर

भाषा। ब्रिजटाउन (बारबडोस)

भारतीय टीम अफगानिस्तान के खिलाफ गुरुवार को टी20 विश्व कप के सुपर आठ चरण के पहले मुकाबले में उतरेगी तो नजर काफी समय से खामोश पड़े विराट कोहली के बल्ले पर होगी, जबकि बायें हाथ के स्पिनर कुलदीप यादव भी अंतिम एकादश में जगह बनाने को बेताब होंगे। भारतीय टीम संयोजन को लेकर काफी चर्चा हो रही है। भारत ग्रुप चरण की टीम में कोई बदलाव नहीं करेगा या किसी विशेषज्ञ तेज गेंदबाज की जगह पिछले एक साल से अधिक समय से अपने सर्वश्रेष्ठ स्पिनर को टीम में जगह देगा।

टूर्नामेंट की शुरुआत में कप्तान रोहित शर्मा ने चार हरफनमौलाओं (हार्दिक पांड्या, शिवम दुबे, अक्षर पटेल और रवींद्र जडेजा) को अंतिम एकादश में रखने पर जोर दिया था। न्यूयॉर्क में गेंदबाजों की मददगार पिच पर यह रणनीति भारत के लिए कारगर भी साबित हुई। इससे आठवें नंबर तक बल्लेबाजों को गहराई मिलती है और कप्तान इस संयोजन में छेड़छाड़ नहीं करना चाहेंगे। कुलदीप को टीम में लाने के लिए मोहम्मद सिराज या अर्शदीप सिंह को बाहर रखना होगा। ऐसा होने पर सिराज को बाहर रहना पड़ सकता है। भारतीय टीम के दो अभ्यास सत्रों को देखें तो पिच से स्पिनरों को मदद मिलने के कारण कुलदीप का दावा पुख्ता होता है। केनसिंग्टन



टीमें

ओवल के आसपास टंडी हवाओं से पावरप्ले में तेज गेंदबाजों को रिविंग मिलना चाहिए। भारतीय प्रशासकों की नजरें कोहली पर लगी होंगी, जो अभी तक इस टूर्नामेंट में दोहरे अंक तक नहीं पहुंचे हैं। न्यूयॉर्क में वह अपनी चिर परिचित शैली से कामयाब नहीं रहे लेकिन वेस्टइंडीज में उनसे बेहतर प्रदर्शन की उम्मीद है। बीच के और डैथ ओवरों में छक्के लगाने के लिए टीम में शामिल किये गए दुबे अभी तक अपनी रंगत में एक ही बार दिखे हैं। अमेरिका की पिचों पर वह खुलकर नहीं खेल सके लेकिन अब वह बड़े शांत खेलना चाहेंगे। भारत के स्टार टी20 बल्लेबाज सूर्यकुमार यादव ने अमेरिका के खिलाफ अपने अंदाज के विपरीत खेलकर रन बनाये। वहीं गेंदबाजों में कमाल कर रहे हार्दिक पांड्या भी रन नहीं बना सके

भारत: रोहित शर्मा (कप्तान), हार्दिक पांड्या, यशस्वी जायसवाल, विराट कोहली, सूर्यकुमार यादव, ऋषभ पंत, संजु सैमसन, शिवम दुबे, रवींद्र जडेजा, अक्षर पटेल, कुलदीप यादव, युजवेंद्र चहल, अर्शदीप सिंह, जसप्रीत बुमराह, मोहम्मद सिराज।
अफगानिस्तान: राशिद खान (कप्तान), रहमानुल्लाह गुरबाज, इब्राहिम जदरान, अजमतुल्लाह उमरजई, नजीबुल्लाह जदरान, मोहम्मद इशाक, मोहम्मद नबी, गुलबदीन नैब, करीम जनत, नाग्याल खारोटी, मुजीब उर रहमान, नूर अहमद, नवीन-उल-हक, फजलहक फारूकी, फरीद अहमद मलिक।

मैच का समय : रात आठ बजे से।

हैं। गेंदबाजों में अर्शदीप के प्रदर्शन में मैच दर मैच निखार आया है और वह जसप्रीत बुमराह का बखूबी साथ दे रहे हैं। स्पिनरों की मददगार पिच पर अक्षर और जडेजा भी उपयोगी साबित होंगे। दूसरी ओर अफगानिस्तान टीम ग्रुप चरण के आखिरी मैच में वेस्टइंडीज से हारकर यहां पहुंची है। पहले तीन मैचों में निर्णायक साबित

गत चैंपियन इंग्लैंड के खिलाफ सुपर-8 का मुकाबला होगा आज का मैच : सुपर-8 मुकाबले में जीत की लय कायम रखने उतरेगा वेस्टइंडीज

एजेंसी। ग्रांस आइलैंड (सेंट लूसिया)

शानदार फॉर्म में चल रही वेस्टइंडीज टीम टी20 विश्व कप सुपर आठ चरण के पहले मुकाबले में गत चैंपियन इंग्लैंड के खिलाफ जीत की लय कायम रखने उतरेगी। इंग्लैंड और वेस्टइंडीज दोनों दो बार टी20 विश्व कप जीत चुके हैं। वेस्टइंडीज टीम टूर्नामेंट में अभी तक अपराजय है, जबकि इंग्लैंड को खिताब की उम्मीदें बरकरार रखने के लिये ग्रुप चरण में चिर प्रतिद्वंद्वी आस्ट्रेलिया की मदद की जरूरत पड़ेगी। ग्रुप चरण में आस्ट्रेलिया से मिली हार के बाद जोस बटलर और उनकी टीम के पास नये सिर से शुरुआत करने का मौका है। दूसरी ओर लगातार आठ मैच जीत चुकी वेस्टइंडीज टीम ने डेरेन सैमी राष्ट्रीय स्टेडियम पर आखिरी ग्रुप मैच में अफगानिस्तान को 104 रन से हराया। एक बार फिर टीम अपने मुख्य कोच और दो बार के टी20 विश्व कप विजेता कप्तान के नाम पर बने स्टेडियम में उस लय को दोहराना चाहेगी।

कप्तान रोवमैन पॉवेल ने मैच से पूर्व प्रेस कॉन्फ्रेंस में कहा, अफगानिस्तान को हराकर इंग्लैंड को कोई संदेश नहीं देना था। उन्हें बस इतना बताना था कि वह अच्छा खेल रहे हैं तो हम भी कुछ कम नहीं हैं। यह शानदार मैच होगा। वेस्टइंडीज की टीम ने एक इकाई के रूप में अच्छा प्रदर्शन किया है। जरूरत पड़ने पर उसके बल्लेबाज चले हैं, फिर चाहे शेन रदरफोर्ड हो या निकोलस पूरन। इसी तरह गेंदबाजों ने भी अपना काम बखूबी किया है। सपाट पिचें और छोटी सीमाएं छा होने से मैदान बल्लेबाजों



टीमें

इंग्लैंड: जोस बटलर (कप्तान), मोईन अली, जोफ्रा आर्चर, जोनाथन बेयरस्टो, हैरी ब्रुक, सैम कुरेन, बेन डकेट, टॉम हार्टले, विल जैक्स, क्रिस जॉर्डन, विलियम लिविंग्स्टोन, आदिल राशिद, फिल साल्ट, रिस टॉपले, मार्क वुड।
वेस्टइंडीज: रोवमैन पॉवेल (कप्तान), अल्जारी जोसेफ, जॉनसन चार्ल्स, स्टोन्स चेंज, शिमरोन हेतमायर, जेसन होल्डर, शाई होप, अकील होसेन, शमर जोसेफ, ब्रैंडन किंग, गुडाकेश मोटी, निकोलस पूरन, आंद्रे रसेल, शेरफेन रदरफोर्ड, रोमारियो शेफर्ड।

मैच का समय : सुबह छह बजे से।

की ऐशगाह साबित हुए हैं और यहां खूब रन बने हैं। इंग्लैंड के दमदार बल्लेबाजी क्रम के सामने वेस्टइंडीज का भरोसा अकील हुसैन और गुडाकेश मोती जैसे स्पिनरों पर होगा। पिच थले ही बल्लेबाजों की मददगार

विराट महानतम बल्लेबाजों में से एक हैं : वेसले हॉल

भाषा। ब्रिजटाउन

वेस्टइंडीज के महान तेज गेंदबाज वेसले हॉल ने इतने सालों में कई बेहतरीन बल्लेबाजों को देखा है, लेकिन उनकी नजर में भारतीय सुपरस्टार क्रिकेटर विराट कोहली सर्वकालिक सर्वश्रेष्ठ बल्लेबाजों में से एक हैं। बारबडोस के 86 वर्ष के पूर्व क्रिकेटर का मानना है कि आधुनिक दौर में कैरेबियाई क्रिकेटरों से फ्रेंचाइजी क्रिकेट का लाखों डॉलर का अनुबंध टुकटुकाने की उम्मीद नहीं की जा सकती लेकिन इससे क्षेत्र में टेस्ट क्रिकेट पर विपरीत असर पड़ रहा है। अपने 16 साल के कैरियर में 48 टेस्ट खेलने वाले हॉल ने यहां



भारतीय टीम के सदस्यों से मुलाकात की और अपनी आत्मकथा मुख्य कोच राहुल द्रविड़ और कोहली को भेंट की। उन्होंने कोहली से कहा, आप यहां अभ्यास करने आये हैं और आपकी मुलाकात एक बूढ़े से हो गई। मैंने कई महान खिलाड़ी देखे हैं और आप उनमें से एक हो।

विलियमसन ने वन डे कप्तानी छोड़ी

राष्ट्रीय अनुबंध भी टुकटुकाया

भाषा। फ्राइस्टर्च

टी20 विश्व कप से न्यूजीलैंड के अप्रत्याशित रूप से जल्दी बाहर होने के बाद कप्तान केन विलियमसन ने 2024-25 के लिए राष्ट्रीय अनुबंध टुकटा दिया है और अपने अंतरराष्ट्रीय करियर को विस्तार देने के लिए सीमित ओवरों की कप्तानी भी छोड़ दी है। विलियमसन ने न्यूजीलैंड क्रिकेट द्वारा बुधवार को जारी विज्ञापित में कहा, सभी प्रारूपों में टीम को आगे ले जाना मेरा जुनून रहा है और मैं आगे भी योगदान देते रहना चाहता हूँ, लेकिन इस सत्र में विदेश में खेलने के मौकों के कारण मैं न्यूजीलैंड क्रिकेट का केंद्रीय



अनुबंध नहीं ले सकूंगा। न्यूजीलैंड को जनवरी में बहुत कम अंतरराष्ट्रीय क्रिकेट खेलना है। दिसंबर 2022 में टेस्ट कप्तानी छोड़ने वाले विलियमसन इस दौरान तीनों प्रारूप खेलने के लिए उपलब्ध होंगे। 33 वर्ष के इस धुरंधर ने कहा, न्यूजीलैंड के लिए खेलना मेरे लिये खास है और टीम के लिए योगदान

देने की मेरी खाहिश जस की तस है। क्रिकेट के बाहर मेरी जिंदगी हालांकि बदल गई है। परिवार के साथ अधिक समय बिताना, उनके साथ देश विदेश में अनुभव का लुफ्त उठाना मेरे लिये अधिक महत्वपूर्ण है। न्यूजीलैंड टीम को क्रिसमस से पहले आठ टेस्ट खेलने हैं जिनमें भारत दौरा और इंग्लैंड के खिलाफ तीन टेस्ट मैचों की श्रृंखला शामिल है। जनवरी में यूईएई आईएलटी20, दक्षिण अफ्रीका की एसए20, आस्ट्रेलिया की विग बैश लीग, बांग्लादेश की बीपीएल होने वाली है। इसके बाद फरवरी मार्च में पाकिस्तान में आईसीसी चैम्पियंस ट्रॉफी होगी।

नबी को पछाड़कर नंबर एक टी20 ऑलराउंडर बने स्टोइनिंस

मौजूदा टी20 विश्व कप में स्टोइनिंस ने अबतक छह विकेट लिये और अच्छी बल्लेबाजी भी की है

भाषा। दुबई

ऑस्ट्रेलिया के मार्कस स्टोइनिंस बुधवार को अफगानिस्तान के मोहम्मद नबी को पछाड़कर आईसीसी की नवीनतम टी20 रैंकिंग में नंबर एक ऑलराउंडर बन गए। मौजूदा टी20 विश्व कप में स्टोइनिंस ने छह विकेट चटकाने के अलावा बल्ले से भी उपयोगी योगदान दिया और ऑस्ट्रेलिया को सुपर आठ में जगह दिलाने में मदद की। स्टोइनिंस एक स्थान के फायदे से नंबर एक



ऑलराउंडर बने जबकि नबी को तीन स्थान का नुकसान हुआ। श्रीलंका के कप्तान वॉर्निडु हसरंगा और बांग्लादेश के शाकिब अल हसन क्रमशः दूसरे और तीसरे स्थान पर हैं। वेस्टइंडीज के गेंदबाजों ने अब तक टी20 विश्व कप में शानदार प्रदर्शन किया है जो उनकी रैंकिंग में भी नजर आता है। बाएं हाथ के स्पिनर अकील हुसैन गेंदबाजी रैंकिंग में छह स्थान के फायदे से दूसरे स्थान पर पहुंच गए हैं।

यूरो 2024 मैदान पर 90वें मिनट में उतरे कोसिकाओ ने 92वें मिनट में गोल दागा

चेक गणराज्य को हराकर पुर्तगाल ने जीत के साथ आगाज किया

एजेंसी। लीपजिग

स्टॉपेज टाइम में सब्स्टीट्यूट फ्रांसिस्को कोसिकाओ के गोल को मदद से पुर्तगाल ने यूरोपीय फुटबॉल चैम्पियनशिप के मैच में चेक गणराज्य को 2.1 से हराकर जीत के साथ आगाज किया। मैदान पर 90वें मिनट में उतरे कोसिकाओ ने 92वें मिनट में गोल दागा। चेक गणराज्य के लिए लुकास प्रोवोड ने 62वें मिनट में गोल दागा। इसके आठ मिनट बाद पुर्तगाल के लिए रानाक ने रिबाउंड पर बराबरी का गोल किया। इससे करीब 24 साल पहले कोसिकाओ के पिता सर्जियो ने हेल्डिक लगाकर गत चैम्पियन जर्मनी को यूरो 2000 से



बाहर किया था। छह यूरो चैम्पियनशिप खेलने वाले पहले खिलाड़ी बने सुपरस्टार क्रिस्टियानो रोनाल्डो कोई गोल नहीं कर सके। वह पुर्तगाल के लिए टूर्नामेंट के इतिहास में 14 गोल कर चुके हैं। ग्रुप एक के अन्य मैच में तुर्की ने जॉर्जिया को 3.1 से हराया।

एफसी बार्सिलोना ने भारत में अपनी फुटबॉल अकादमियां बंद की

भाषा। नयी दिल्ली

मशहूर फुटबॉल क्लब एफसी बार्सिलोना ने 14 साल बाद भारत में अपनी सारी अकादमियां बंद करने का फैसला किया है। क्लब ने इस फैसले का कोई कारण नहीं बताया। 'ला मासिया' (युवा अकादमी) शैली में बच्चों को फुटबॉल के गुर सिखाने के लिए दिल्ली राष्ट्रीय राजधानी क्षेत्र, मुंबई, बंगलुरु और पुणे में ये अकादमियां शुरू की गई थीं, जो एक जुलाई से बंद हो जायेंगी।

क्लब ने एक बयान में कहा, एफसी बार्सिलोना ने दिल्ली, मुंबई, बंगलुरु और पुणे में परिवारों को सूचित कर दिया है कि एक जुलाई 2024 से अकादमियां बंद हो रही हैं। बार्सिलोना ने भारत में 2010 में पदार्पण किया और तब से हजारों बच्चे क्लब की शैली में फुटबॉल खेलना सीखे हैं। लियोनेल मेस्सी, आंद्रेस इनिस्ता, सर्जियो बस्केत और गेराई पीक जैसे दिग्गजों ने बार्सिलोना की अकादमियों से ही कैरियर का आगाज किया था।

पावो नुरमी खेलों में जीता स्वर्ण पदक ओलंपिक के बाद डॉक्टरी सलाह लेंगे नीरज

भाषा। तुर्कु (फिनलैंड)

ओलंपिक और विश्व चैम्पियन भारतीय भालाफेंक स्टार नीरज चोपड़ा ने कहा है कि वह पेरिस ओलंपिक के बाद 'एडक्टर' (जोघ के भीतरी हिस्से की मांसपेशियों) में होने वाली तकलीफ के इलाज के लिए डॉक्टरों से सलाह लेंगे। एक महीने के ब्रेक के बाद ट्रैक और फील्ड पर लौटे चोपड़ा ने पावो नुरमी खेलों में तीसरे प्रयास में 85.97 मीटर के साथ स्वर्ण पदक हासिल किया। चोपड़ा ने पिछले महीने एहतियात के तौर पर ओस्ट्रिया गोल्टन स्पाइक से नाम वापस ले लिया था चूंकि वह जोघ के भीतरी हिस्से की मांसपेशी में असहज



महसूस कर रहे थे, उन्होंने जीत के बाद कहा, आज मौसम अच्छा था और थोड़ी ठंडक थी। अब मैं बेहतर महसूस कर रहा हूँ क्योंकि सभी छह थ्रो फेंक सका। उन्होंने कहा, हर साल मुझे एडक्टर में दिक्कत होती है। ओलंपिक के बाद मैं डॉक्टरों से राय लूंगा। पेरिस

ओलंपिक में स्वर्ण के दावेदार चोपड़ा ने दो साल पहले इस टूर्नामेंट में 89.30 मीटर के साथ रजत पदक जीता था। उन्होंने सत्र की शुरुआत में दोहा डायमंड लीग में 88.36 मीटर के श्रे के साथ दूसरे स्थान पर रहकर की। उन्होंने भुवनेश्वर में फेडरेशन कप राष्ट्रीय सीनियर एथलेटिक्स चैम्पियनशिप में भी भाग लेकर 82.27 मीटर के साथ स्वर्ण पदक जीता। अब वह सात जुलाई को पेरिस डायमंड लीग में भाग लेंगे। पंचकूला में 27 जून से होने वाली राष्ट्रीय अंतर प्रांत एथलेटिक्स में वह नहीं खेलेंगे, वह यूरोप में कोच क्लाउस बर्तोनीज और फिजियो ईशान मारवाहा के साथ तीन अलग अलग स्थानों पर अभ्यास करेंगे।

